
“ଆସ ଅଜା, ଚଞ୍ଚଳ ଆସ | ଉପରକୁ ଯିବା ।” 

ରାନୁ ଡାକିଲା ଅଜାଙ୍କୁ ଛାତ ଉପରକୁ ଯିବା ଲାଗି । 

“ରହ ମା, ଏଇଲାଗେ ନୁହେଁ; ମୋର ଟିକିଏ କାମ ଅଛି ପରା !' 

“ନା ଅଜା ! ତୁମେ ଆସ । ଏଇଲାଗେ ଛାତ ଉପରକୁ ଯିବା ।” 

ବେଳ ଆସି ବୁଡ଼ିବା ଭଳି ହେଲାଣି । କିଶୋରବାବୁ କାଛ୍ଧଘଡ଼ିକି 
ଚାହିଁଲେ । ରାନୁ ମଧ୍ଯ ଘଡ଼ିକି ଚାହିଁଲା । 

ବଡ଼ ଚେପ୍‌ଟା ମୁହଁଟାଏ ସେ ଘଡ଼ିର | ଅଣ୍ଟା ତଳକୁ ତା ଦୋଳକଟା 
ଦୋହଲୁଚି । କି ସୁନ୍ଦର ଗୋଲ ମୁହଁରେ ସରୁ ଆଖ୍‌ ଦିଓଟି ସେ ଗୋଲକର ! 
ଦୋଳକ ଉପରର ଚାରିକଣିଅଆ। କାଚ-ଘୋଡ଼ଣୀ ଦେହରେ ବଢ଼ିଆ 
ଲିଲିଫୁଲର ପେଣ୍ଡାଟିଏ ସେଇ କାଚରେ ଚିତ୍ର କରାହେଇଚି | କେତେଗୁଡ଼ିଏ 
ଫୁଟିଲା ଫୁଲ ଓ ଆଉ କେତୋଟି କଢ଼ | ଡେମ୍ବ ଥାଇ ସମାନ ଦୂରରୁ 
କଟା ହେଇ ଏକାଠି ବନ୍ଧା ହେଇଚି । ଫୁଲ ଓ କଢ଼ ଯାକ ଖେଳେଇ ହେଇ 
ରହିଚି ଦୋଳକ ଉପର କାଚ-ଘୋଡ଼ଣୀରେ । 

ଦୋଳକଟି ସେ ଫୁଲପେଭ୍ଡା ତଳେ ରହି ଲୁଚୁକାଳି ଖେଳୁଚି ଏ ପାଖରୁ 
ସେପାଖ ଯାଏ, ପୁଣି ସେ ପାଖରୁ ଏ ପାଖ ଯାଏ ଝୁଲି ଝୁଲିକା । ରାନୁକୁ 
ଲାଗିଲା ଦୋଳକ ମୁଣ୍ଡ ହଲେଇ ତାକୁ ଆଖୁମିଟିକା ମାରୁଚି । 

ରାନୁ ସେହି ଆଡ଼କୁ କିଛି ସମୟ ଚାହିଁଲା । ଏଣେ ଘଣ୍ଟା ମୁହଁକୁ 
ଚାହିଁଲା । ସାନ ଘଣ୍ଟାକଣ୍ଟାଟା “ଆସି ପାଞ୍ଚ ଅଙ୍କ ପାଖକୁ ହେଲାଣି । ବଡ଼ 
କଣ୍ଟାଟା ଦଶ ଅଙ୍କ ପାଖରେ ଅଛି । 

ଅଜା କହିଲେ, ‹ ‘ପାଞ୍ଚଟା ବାଜିବାକୁ ଦଶ ମିନିଟ୍‌ ଅଛି । 

ଆଉ କି ରାନୁ ସମ୍ଭାଳି ହୁଏ ? 

“ଆସ ଅଜା ଚଞ୍ଚଳ । ଦେଖୁବା ଆସ ସୂର୍ଯ୍ୟ କିପରି ନାଲି ପୋଷାକ 
ପିନ୍ଧି ମା ପାଖକୁ ପଳଉଥୂବେ । ମା ନିଦ ଭାଜି ଯିବଣି । ଆସ ଚଞ୍ଚଳ । 


ଏଥର ଅଜା ବୁଝିଲେ ରାନୁ କାହିଁକି ଏଡ଼େ ତରତର ହଉଚି ଛାତ 
ଉପରକୁ ଯିବାକୁ । 

ରାନୁର ମା ଆମେରିକା ଯାଇଛନ୍ତି ରାନୁକୁ ଅଜାଙ୍କ ଘରେ ଛାଡ଼ିଦେଇ । 
ରାନୁ ଜାଣିଛି ଯେ, ତା ମା ପ୍ଥବୀର ଆରପାଖେ ଅଛନ୍ତି, ରାନୁ ଯେଉଁ 
ପାଖେ ଅଛି, ତା'ର ଠିକ୍‌ ଓଲଟା ପାଖରେ ! ଅଜା ତାକୁ କହି ଦେଇଛନ୍ତି - 

“ଆମର ଯେତେବେଳେ ସନ୍ଧ୍ୟା ହୁଏ, ମା ଯେଉଁଠି ଅଛନ୍ତି, ସେଠି 
ସେତେବେଳେ ହୁଏ ସକାଳ । ସୂର୍ଯ୍ୟ ଆମ ପାଖରୁ ଚାଲିଯିବେ ମା'ଙ୍କ 
ପାଖକୁ । 

ରାନୁ ଜିଦି କରୁଚି, ସେ ଦେଖ୍ବ ସୂର୍ଯ୍ୟ କିମିତି ମା'ଙ୍କ ପାଖକୁ 
ଯାଉଚନ୍ତି । ସେଥୁଲାଗି ଅଜାଙ୍କୁ ଡକରା । 

କିଶୋରବାବୁ ରାନୁକୁ ସାଙ୍ଗରେ ନେଇ ଛାତ ଉପରକୁ ଚାଲିଲେ । 
ରାନୁ ଭାରି ଖୁସି । ସେ ଦେଖ୍ବ ସୂର୍ଯ୍ୟ ତା ମା'ଙ୍କ ପାଖକୁ ଯିବେ । ସେ 
ଆଜି ସୂର୍ଯ୍ୟଙ୍କୁ ତା ମନ କଥା କେତେ କହିଚି । 


“ସୁର୍ଯ୍ୟ ! ତୁମେ ନିତି ମା'ଙ୍କ ପାଖକୁ ଯାଉଚ । ମୁଁ ତୁମକୁ ଦିନଯାକ 
ଦେଖୁଚି । ରାତି ହେଲେ ତୁମେ ମା'ଙ୍କ ପାଖକୁ ଚାଲିଯାଉଚ । ଆଜି ତୁମେ 

ମା”ଙ୍କୁ କହିବ ଆମ ପ୍ରିନ୍ସ କଥା । ତୁମେ ତାକୁ ନିଶ୍ଚେ ଦେଖୁଥୁବ । କି 
ସୁନ୍ଦର ଗୋଲଗାଲ ଚେହେରା ତାର ! ଆମର ସେ ଯେଉଁ ଡାସଣ୍ଡ ପପି । 
ତା” ରଙ୍ଗ କ'ଣ ତୁମେ କହିଲ ସୂର୍ଯ୍ୟ ? ନାଲି ବାଦାମୀ ମିଶା ରଙ୍ଗ 
ତା'ର । ସେଇ ପ୍ରିନ୍ସ । 

ମତେ ଦେଖୁଲେ ଯେ ମୋ ଉପରକୁ ଚଢ଼ି ମୋ - ବେକଯାକେ 
ଉଠିଆସି ମୋ ମୁହଁକୁ ଚାଟି ପକାଏ ! ମାଂ ତାଙ୍କୁ କେତେ ଭଲ 
ପାଉଥୁଲେ ! 


ଦିନେ ଦିନେ ରାତିରେ ସେ କୁଆଡ଼େ ଚାଲିଯାଏ । ଆମେ ତାକୁ 
କେତେ ଖୋଜୁ । ଯାହା ଘରେ ମୂଷା ଦେଖୁବ, ସେ ତାଙ୍କ ଘରେ ରହିଯିବ 
ମୂଷା ମାରିବାକୁ । ତାକୁ ସମସ୍ତେ ଭଲ ପାଂନ୍ତି । ସେ ପ୍ରିନ୍ସ ଆମର 
ମରିଗଲା । ତୁମେ ମାଙ୍କୁ କହିଦବ । ମୁଁ ତା ଲାଗି କେତେ କାନ୍ଦିଲି। 
ମରିକରି ସେ କୁଆଡ଼େ ଗଲା ମୁଁ ଜାଣିନି । କେହି ତାକୁ ଆଣି ମତେ ଦଉ 
ନାହାନ୍ତି । ଆମ ଘରେ କାମ କରୁଥିବା ସର କହୁଚି, ସେ କୁଆଡ଼େ ତୁମ 
ପାଖକୁ ଯାଇଚି । ତୁମ ଖରାରେ ସେ ସିଝି ଯିବଣି । ତାକୁ ଏତେ ଖରାରେ 
ରଖ୍ବ ନାହିଁ । ମା” ଆସିଲେ ତୁମେ ଆମ ପ୍ରିନ୍ସକୁ ଫେରେଇଦବ । 
ତାକୁ ନ ଦେଖୁଲେ ମାଂ ବ୍ୟସ୍ତ ହେବେ ।” 

ଅଜା ଓ ରାନୁ ଛାତ ଉପରକୁ ଗଲାବେଳକୁ ସୂର୍ଯ୍ୟ ଗଛ ଉହାଡ଼କୁ 
ଚାର୍ଳିଗଲେଣି । 

“ “ଚଞ୍ଚଳ କାହିଁକି ଆସିଲନି ଅଜା ? ମୁଁ ସେତେବେଳୁ ଡାକୁଚି । ସୂର୍ଯ୍ୟ 
ଆଜି ଲୁଚିଯିବାକୁ ବସିଲେଣି । 

ରାନୁ କାନ୍ଦି ଉଠିଲା | ଅଜା ରାନୁକୁ କାନ୍ଧ କଲେ । କହିଲେ, ˆ ନା, 
ମା ! ସୂର୍ଯ୍ୟ ଏକବାରେ ଲୁଚିଯାଇ ନାହାନ୍ତି । ତୁ ଦେଖୁଥା । ସେ ଗଛ 
ଉହାଡ଼ରୁ ବାହାରି ତତେ ନିଶ୍ଚେ ଦେଖାଦେବେ । ଆଉ ଟିକିଏ ରହ | ତୁ 


ତାଙ୍କୁ ଯାହା କହିବାର କହିବୁ । ତୋ କଥା ସବୁ ଶୁଣିଲା ପରେ ସେ 
ଯିବେ ।” 

ସତକୁ ସତ ସୂର୍ଯ୍ୟ ଆହୁରି ତଳକୁ ଚାଲିଗଲାରୁ ପୁଣି ଫର୍ଟ୍ଟା ଜାଗାକୁ 
ବାହାରି ପଡ଼ିଲେ | ରାନୁ ତାଙ୍କୁ ଦେଖୁ - 

“ମୋ ସୂର୍ଯ୍ୟ ମୋ ମାଙ୍କ ପାଖକୁ ଯାଉଛନ୍ତି । ଆହା କି ସୁନ୍ଦର 
ଲୋହିତ ଛବି ! ' କହି ତାଳି ମାରି ଅଜାଙ୍କ କାନ୍ଧ ଉପରେ ତା! ଦି'ଗୋଡ଼କୁ 
ତାଙ୍କ ଛାତିରେ ବାଡ଼େଇ ନାଚିଉଠିଲା । 

ଅଜା କହିଲାରୁ ରାନୁ ଦୋହଲିବା ବନ୍ଦ କରି ସୂର୍ଯ୍ୟଙ୍କ ସାଙ୍ଗେ ପୁଣି 
କଥାବାର୍ରା ହେଲା । 

“ତମେ ଯାଉଚ ସୂର୍ଯ୍ୟ ? ଯାଅ । କାଲି ସକାଳୁ ପୁଣି ଆସିବ । 
ଆଜି ଆମ ପ୍ରିନ୍ସ ପପି କଥା ମାଂଙ୍କୁ କହିବ | ତୁମକୁ ନମସ୍କାର ।” 

ରାନୁ ହାତ ଯୋଡ଼ି ସୂର୍ଯ୍ୟଙ୍କୁ ନମସ୍କାର କଲା । ତା'ପରେ ପୁଣି କହିଲା, 
କାଲି ଆସିଲେ ମାଙ୍କ ପାଖକୁ ଆହୁରି କେତେ କଥା କହି ପଠେଇବି । 

ଗଛ ଧାଡ଼ି ପଛରେ ସୂର୍ଯ୍ୟ ତଳକୁ ତଳକୁ ଯାଇ ଏକାବେଳକେ 
ଲୁଚିଗଲେ । ଅଜା ଓ ରାନୁ ଛାତ ଉପରୁ ତଳକୁ ଆସିଲେ । ରାତି ହେଲା । 
ରାନୁ ଖାଇସାରି ଶୋଇଲା | 


NH 9୨ lI 


ତା ପରଦିନ ରାନୁ ସକାଳୁ ଉଠିଲା ବେଳକୁ ସୂର୍ଯ୍ୟ ମା'ଙ୍କ ପାଖରୁ 
ଫେରି ତା ଆଗକୁ ଆସିଗଲେଣି । ସେ ଅଗଣାକୁ ଯାଇ ସୂର୍ଯ୍ୟଙ୍କୁ ଚାହିଁବାକୁ 
ଚେଷ୍ଟା କଲା | ତା ଆଖୁ ଝଲସିଯାଇ ବୁଜି ହୋଇଗଲା । 

““ବାପ୍ରେ ବାପ୍‌ ! କେଡ଼େ ତେଜ ସୂର୍ଯ୍ୟଙ୍କର !” 

ରାନୁ ଅଜାଙ୍କ ପାଖକୁ ଦଉଡ଼ିଯାଇ ତାଙ୍କୁ କହିଲା, “ଅଜା, ମୁଁ ସୂର୍ଯ୍ୟଙ୍କୁ 
ଚାହିଁ ପାରିଲି ନାହିଁ । 

“କ'ଣ କଲୁ ରାନୁ !”? ଅଜା ପାଟିକରି କହି ଉଠିଲେ | 

“ତୁ ଖାଲି ଆଖୁରେ ସୂର୍ଯ୍ୟଙ୍କୁ ଚାହୁଁଥଲୁ ? ଆଉ ଦିନେ ସେପରି 
କରିବୁ ନାହିଁ । ତାଙ୍କ ତେଜରେ ଆଖ୍‌ ଖରାପ ହେଇଯିବ । ମୁଁ ଖଣ୍ଡେ କଳା 

୬ ରାନୁ ଓ ତା ନାଲି ସୂର୍ଯ୍ୟର କଥା 


କାଚ ଆଣି ତତେ ଦେବି ଯେ, ତାରି ଭିତର ଦେଇ ଦୁ ସୂର୍ଯ୍ୟଙ୍କୁ ଚାହିଁ 
ପାରିବୁ । ଖାଲି ଆଖରେ ଆଉ କେବେ ତାଙ୍କୁ ଚାହିଁବୁ ନାହିଁ । ଖୁବ ଭୋରରୁ 
କିମ୍ବା ସନ୍ଧ୍ୟାବେଳେ, ସୂର୍ଯ୍ୟ ଯେତେବେଳେ ନାଲି ଦିଶୁଥାନ୍ତି, ସେତିକି 
ବେଳେ ତାଙ୍କୁ ଖାଲି ଆଖରେ ଚାହିଁ ହୁଏ । ଦିନରେ ଖରା ଟାଣ ହେଇଥୁଲା 
ବେଳେ ସୂର୍ଯ୍ୟଙ୍କ ଆଡ଼କୁ ଆଦୌ ଚାହିଁବୁ ନାହିଁ ।” 

“ମୁଁ ତାଙ୍କ ସାଙ୍ଗେ ତେବେ କଥାବାର୍ଭା ହେବି କିମିତି ?”” ରାନୁ 
ପଚାରିଲା । 

“ତାଙ୍କ ଖରାକୁ ଚାହିଁ କହିଲେ ସେ ଜାଣି ପାରିବେ । ତାଙ୍କ ଦେହକୁ 
ଚାହିଁବୁ ନାହିଁ ।” 

ରାନୁ ସେ ଦିନ ଘର ବାରଣ୍ଡାରେ ବସି ଖରାକୁ ଚାହିଁ ସୂର୍ଯ୍ୟଙ୍କ ସାଙ୍ଗେ 
କଥାବାରା। ହେଲା । ଆହୁରି ନୂଆ ଖବର ପଠେଇଲା ମା'ଙ୍କ ପାଖକୁ । 


“ସୂର୍ଯ୍ୟ ତୁମେ ପୁଣି ଆଜି ମା'ଙ୍କ ପାଖକୁ ଯିବ । ମା'ଙ୍କୁ ଆଉ 
ଗୋଟିଏ କଥା କହିବ । ତାଙ୍କୁ କହିବ, ମୋ ମୁଣ୍ଡରେ ଠାଏ ଖଣ୍ଡିଆ 

ରାନୁ ଓ ତା ନାଲି ସୂର୍ଯ୍ୟର କଥା ୭ 


ହେଇଯାଇଚି | ମୁଁ କାଲି ଗାଧୁଆଘରେ ଗାଧେଇ ପାଣି ସର ସର ହେଇ 
ଦଉଡ଼ିଆସି ଅଜାଙ୍କ ପଛ ପାଖରେ ଠିଆ ହେଇଯାଇ, ଅଜା !” ବୋଲି 
ବଡ଼ ପାଟିଟାଏ କରିଦେଲି । ମୁଁ ଭାବିଥୂୁଲି ଅଜା ଡରିଯାଇ ଚମକି 
ପଡ଼ିବେ । 

ମୋ ଦେହରୁ ପାଣି ବୋହୁଥାଏ । ମୁଁ ପୋଛି ହେଇ ନ ଥୁଲି । ଚିକ୍କଣ 
ଚଟାଣରେ ପାଣି ପଡ଼ି ମୋ ପାଦ ଖସିଗଲା । ମୁଁ ଚିତଵ ହେଇ କେଡ଼େ 
ଜୋର୍‌ରେ ପଡ଼ିଗଲି । ମୋ ମୁଣ୍ଡ ଚଟାଣରେ ବାଡ଼େଇ ହେଇ ସେଥରୁ 
ରକ୍ତ ବୋହିଲା । ମୁଁ କାନ୍ଦିଲି । 

ଅଜା ମତେ କୁଣ୍ଢେଇପକେଇ ତଳୁ ଉଠେଇ ନେଲେ । ମୋ ମୁଣ୍ଡରୁ 
ରକ୍ତ ବୋହିବା ଦେଖୁ ଅଜା ବି ପାଟି କରି କାନ୍ଦି ଉଠିଲେ | ଆମ କାନ୍ଦ 
ଶୁଣି ଆଇ ଦଉଡ଼ି ଆସିଲେ । ମତେ ଡାକ୍ତରଙ୍କ ପାଖକୁ ନେଇଗଲେ । 
ଡାକ୍ତରବାବୁ ଷଧ ଲଗେଇ ପଟି ବାନ୍ଧି ଦେଇଚନ୍ତି । ଆଜିକି ଆଉ କାଟୁ 
ନାହିଁ । ମା'ଙ୍କୁ କହିବ ସେ ବ୍ୟସ୍ତ ହେବେ ନାହିଁ । 

ଆଉ ଗୋଟିଏ କଥା ମତେ କହିବ ନାହିଁ ସୂର୍ଯ୍ୟ ? ହଁ, କହିବ, ସତରେ 
କହି ନ ପାରିଲେ ବି ମତେ ସପନରେ କହିଦବ ମୁଁ ନିଦରେ ଶୋଇଥୁଲା 
ବେଳେ । ମୁଁ ମନେ ରଖ୍ବି । ମୋର କେତେ ସପନ କଥା ମନେ ଅଛି । 
ମତେ କହିବ, ତୁମେ ସକାଳେ ଓ ସନ୍ଧ୍ୟାରେ ଏତେ ନାଲି ଦିଶ କାହିଁକି ? 
ତୁମକୁ ସେ ନାଲି ପୋଷାକ କିଏ ପିନ୍ଧାଏ ? ତୁମର କ'ଣ ମା ଅଛନ୍ତି ମୋ 
ମାଂଙ୍କ ଭଳି ? ଆଜି ନିଶ୍ଚେ କହିବ ।” 

1 ୩॥ 
ତା” ପରଦିନ । 
ଅଜା ଘରେ ନ ଥୁଲେ ! ରାନୁ ଆଇଙ୍କ ସାଙ୍ଗେ ଛାତ ଉପରକୁ 


ଗଲା ଆହୁରି ସଅଳ । ସେତେବେଳକୁ ସୂର୍ଯ୍ୟ ନାଲି ଦିଶୁ ନ ଆ୍ତି । 
ରାନୁ ଛାତ ଉପରେ ଅପେକ୍ଷା କଲା | ଆଇଙ୍କି ପଚାରିଲା, 

୮ ରାନୁ ଓ ତା ନାଲି ସୂର୍ଯ୍ୟର କଥା 


“ଆଇ ! ସୂର୍ଯ୍ୟ ଠିକ୍‌ କେତେବେଳେ ନାଲି ପୋଷାକ ପିନଛ୍ତି ? 

““ଦେଖୁବୁ ରହ,” ? କହି ଆଇ ରାନୁକୁ ଛାଇକି ନେଇଗଲେ | ଦୁହେଁ 
ବସିଲେ ଛାତ ଉପରେ ଶିଡ଼ିଘର ଛାଇରେ । 

ଅଳ୍ପ ଅଳ୍ପ ସମୟ ଛାଡ଼ି ରାନୁ ସୂର୍ଯ୍ୟଙ୍କ ଆଡ଼କୁ ଚାହିଁ ଦଉଥାଏ । 
କ୍ରମେ ସୂର୍ଯ୍ୟ ନାଲି ହୋଇ ଆସିଲେ । ରାନୁ ତା ବସିବା ଜାଗାରୁ ଉଠି 
ନାଚି ନାଚି ନାଲି ସୂର୍ଯ୍ୟଙ୍କୁ ଚାହିଁ କଥା ଆରମ୍ଭ କଲା । କହିଲା, 

“ସୂର୍ଯ୍ୟ ! ଆଜି ମୁଁ ଯାହା କହିବି ମାଂଙ୍କୁ କହିବ । ମୋ ମୁଣ୍ଡର 
ଦରଜ କମି ଗଲାଣି । ତୁମେ କି ମା” କେହି ମୋ ପାଇଁ କାନ୍ଦିବ ନାହିଁ ।” 

ନାଲି ସୂର୍ଯ୍ୟ ତାଙ୍କ ବୁଡ଼ିବା ଜାଗାରେ ବୁଡ଼ି ଆଖ୍‌ ଆଗରୁ ଲୁଚିଗଲେ । 

ଆଇ ଡାକିଲେ, “ରାନୁମା ! ଆସ ତଳକୁ ଯିବା ।” ? : 

ଆଇ ନାତୁଣୀ ଦୁହେଁ ଛାତ ଉପରୁ ତଳକୁ ଆସିଲେ । 


HN ୪॥ 

ତା” ପରଦିନ । 

ରାନୁ ସେଦିନ ଅଗଣାରେ ଖୋଲା ଗାଧୁଆଘରେ ଗାଧଉଚି । 
ଗାଧୁଆଘର ଭିତରକୁ ଖରା ପଡ଼ିଚି । ରାନୁ ତା ପାଟିରେ ପାଟିଏ ପାଣି 
ନେଇ ମୁହଁକୁ ଉପରକୁ ଟେକି ଫ୍ର-ର୍‌-ର୍‌-ର୍‌ କରି ପାଟିରୁ ପାଣିତକ 
ଛାଡ଼ିଦେଲା । କୁହୁଡ଼ି ଆଉ ମେଘ ମିଶାମିଶି ହେଇଥଲା ଭଳି ପାଣି 
ପଡ଼ିଲା । ରାନୁକୁ ଖୁସି ଲାଗିଲା । ସେ ନାଚିନାଚିକା ଚାରି ପାଖକୁ ବୁଲି 
ଡେଇଁ ଡେଇଁ ଆହୁରି ପାଣି ପାଟିରେ ପୂରେଇ ଫୁ -ର-ର୍‌ କରିବାକୁ 
ଲାଗିଲା । ତାକୁ ଦେଖାଗଲା ସେଇ ପାଣି ଫୁଆରା ଦେହରେ କେତେ 
ପ୍ରକାରର ରଙ୍ଗ ଦିଶୁଚି । ସେ ଡାକ ପକେଇଲା ଆଇଙ୍ଗି । 

‘ଆଇ ! ଦଉଡ଼ିଆସ ଦେଖବ କେତେ ରଙ୍ଗର ପାଣି ମୋ ପାଟିରୁ 
ବାହାରୁଚି ?” 

ରାନୁ ଓ ତା ନାଲି ସୂର୍ଯ୍ୟର କଥା ୯ 


ନାତୁଣୀ ଡକରା ଶୁଣି ଆଇ ଗାଧୁଆଘରକୁ ଆସି ନାତୁଣୀର ପାଣି- 
ଖେଳ ଦେଖୁଲେ । ସେ ଆଗରୁ ଥରେ ବର୍ଷା ଦିନେ ନାତୃଣୀକୁ ଇନ୍ଦ୍ରଧନୁ 
ଦେଖେଇ ତା ଗୀତ ଶିଖେଇ ଦେଇଥୁଲେ । ସେଇକଥା ମନେ ପକେଇ 
ଦେଲାରୁ ରାନୁ ବୋଲିଲା, 

୧୦ ରାନୁ ଓ ତା ନାଲି ସୂର୍ଯ୍ୟର କଥା 


“ବୂର୍ଷାକାଳେ ମେଘ ମୁଖେ ବଙ୍କା ଇନ୍ଦ୍ରଧନୁ 
ତା ଶୋଭା ଦେଖୁଲେ ଥରେ ନ ଯିବଟି ମନୁ ।” 


ଆଇ ପୁଣି ବୁଝେଇଦେଲେ କି, ବର୍ଷାଦିନେ ମେଘ ଉପରେ ଖରା 
ପଡ଼ିଲେ ମେଘ ଦେହରେ ବେଳେ ବେଳେ ଇନ୍ଦ୍ରଧନୁ ହୁଏ । ଏଠି ତୁ ପାଟିରୁ 
ଉପରକୁ ପାଣି ଛାଡ଼ି ଯେଉଁ ଫୁଆରା କରୁଚୁ, ସେ ମେଘ ହେଇଯାଉଚି 
ଆମ ପାଖରେ | ତା ଉପରେ ଖରା ପଡ଼ୁଚି । ଖରାରୁ ରଙ୍ଗ-ଆଲୁଅ ବାହାରି 
ତୋ ପାଣି ଫୁଆରା ଦେହରେ ଇନ୍ଦ୍ରଧନୁ ତିଆରି କରୁଚି । ତୁ ଖରା ଆଡ଼କୁ 
ପାଣି ନ ପକେଇ ପିଣ୍ଡାକୁ ଯାଇ ଛାଇରେ ଠିଆ ହେଇ ଛାଇ ଭିତରକୁ 
ଫୁଆରା କରିବୁ ଯା ।”? 


ରାନୁ ପାଟିରେ ପାଣି ପୂରେଇ ଛାଇ ଭିତରକୁ ଫ୍ର-ର୍‌-ର୍‌ କଲା । 
ସେଥୂରେ ଆଉ ଇନ୍ଦ୍ରଧନୁର ରଙ୍ଗ ଦିଶିଲା ନାହିଁ । ଆଇ କହିଦେଲେ ଯେ 
ଫୁଆରାରେ ଖରା ନ ପଡ଼ିଲେ ଇନ୍ଦ୍ରଧନୁ ଦେଖାଯିବ ନାହିଁ । 

ସେଦିନ ଉପରବେଳା ଚାରିଟା ବାଜିଲା ବେଳକୁ ରାନୁକୁ ଖୋଜିଲା 
ବେଳକୁ ସେ ଘରେ ନାହିଁ । ଦାଣ୍ଡ, ବାଡ଼ିଆଡ଼ ସବୁଆଡ଼େ ଖୋଜା ପଡ଼ିଲା । 
ରାନୁ ନାହିଁ, ଗଲା କୁଆଡ଼େ ? 

ଆଇ ବଡ଼ପାଟି କରି ‘ରାନୁ !” ‘ରାନୁ' ! ଡାକ ପକେଇଲେ | ଘର 
ଭିତରେ କାଳେ କୋଉଠି ଲୁଚିଥ୍‌ବ ବୋଲି ଘରର କନ୍ଦି ବିକନ୍ଦି ସବୁ 
ଖୋଜାଗଲା । ରାନୁ ମିଳିଲା ନାହିଁ । ଅଜା ଜାଣିଲେ ରାନୁ ନାହିଁ । ତାଙ୍କ 
ଛାତିଟା ଦାଉଁ କରି ପଡ଼ିଲା । ସେ ଦଉଡ଼ିଲେ ଛାତ ଉପରକୁ | ଦେଖୁଲା 
ବେଳକୁ ରାନୁ ଛାତ ଉପରେ ବସିଚି ଏକୁଟିଆ । 


ରାନୁ ଉପରେ ଅଛି ବୋଲି ସମସ୍ତଙ୍କୁ କହିସାରି ଅଜା ପଚାରିଲେ 
ରାନୁକୁ । 


“ତୂ କେତେବେଳୁ ଆସି ଏଠି ଏକୁଟିଆ ବସିଚୁ ? ଏତେ ଡାକ 
ପଡ଼ିଲାଣି । ତତେ କ”ଣ ଶୁଭୁ ନାହିଁ ? 

“ମତେ କାହାରି ଡାକ ଶୁଭି ନାହିଁ ତ ଅଜା ! 

“ତ଼ କାହାରିକି ନ କହି ଏକୁଟିଆ ଏ ଛାତ ଉପରକୁ ଆସିଲୁ 
କାହିଁକି ? 

“ମୁଁ ନାଲି ସୂର୍ଯ୍ୟଙ୍କ ସାଙ୍ଗେ କଥାବାର୍ଭା ହେବାକୁ ଆସିଚି ।” 


କାହାରିକି ସାଙ୍ଗରେ ନ ଆଣି ଆଉ ଏକୁଟିଆ କେବେ ଉପରକୁ 
ଆସିବୁ ନାହିଁ । 


ଅଜା 1 ମୁଁ ଆଜି ଏକୁଟିଆ ତାଙ୍କ ମୁହଁକୁ ଚାହିଁ କଥାବାର୍ର୍ା ହେବି 
ବୋଲି ଆସିଚି । ତୁମେ ଉପରେ ରୁହ ଅଜା । ଏଇଲେ ତଳକୁ ଯାଅ 
ନାହିଁ ।” 


““କୁଂଣ ସବୁ ସୂର୍ଯ୍ୟଙ୍କୁ ଏକାଟିଆ ବସି କହୁଚୁ ଶୁଣୈ । 

“ମୁଁ କହୁଥିଲି କି, ହେ ସୂର୍ଯ୍ୟ ! ତୁମ ଖରାରେ କେତେ ରଙ୍ଗ ଥାଏ 
ମୁଁ ଜାଣି ସାରିଲିଣି । ମୁଁ ଆଜି ଗାଧେଇଲାବେଳେ ପାଟିରୁ ପାଣି ଫୁଆରା 
ଛାଡ଼ି ସେଥୁରେ ଇନ୍ଦ୍ରଧନୁ ତିଆରି କରିଚି । ତୁମେ ଥରେ ଭଲ ବଢ଼ିଆ 
ଇନ୍ଦ୍ରଧନୁଟିଏ ମେଘ ଦେହରେ କରି ମତେ ଦେଖାଅ । 

ତାଙ୍କୁ ଆହୁରି କହିଦେଇଛି : ସେ ମା'ଙ୍କୁ କହିଦେବେ ଯେ, ମୁଁ ଆଜି 
ମୋ ପାଟିରୁ ପାଣି ଫୁଆରା ବାହାର କରି ସେଥୁରେ ଇନ୍ଦ୍ରଧନୁ ଦେଖୁଚି, 
ସେ ଆକାଶରେ ଯିମିତିକା ଇନ୍ଦ୍ରଧନୁ କରନ୍ତି ।” 


‘ଆଳୁ ହଉ, ଆଜି କାମ ତ ସରିଲାଣି; ଚାଲ ତଳକୁ ଯିବା ।” 


ନାହିଁ ଅଜା, ତୁମେ ରୁହ । ସୂର୍ଯ୍ୟ ମା”ଙ୍କ ପାଖକୁ ଯାଇସାରନ୍ତୁ 
ଆମେ ଯିବା ।” 


ନାଲି ସୂର୍ଯ୍ୟ ଗଛ ତଳକୁ ବୁଡ଼ିଯିବା ପରେ ଅଜା ଓ ରାନୁ ଛାତ 
ଉପରୁ ଓହ୍ଲେଇ ତଳକୁ ଗଲେ । 


Il ୫ 
ସେଦିନ ରାତିରେ । 


ରାନୁ ଶୋଇଚି । ରାତି ସରି ସକାଳ ହେବାକୁ ବସିଲାଣି | ରାନୁର 
ନିଦ ଭାଜୁ ନାହିଁ । ସେ ସପନ ଦେଖୁଚି । ତା ଶୋଇବାଘର ଦୁଆରମୁହଁ 
ବାଟେ ନାଲି ସୂର୍ଯ୍ୟ ଘର ଭିତରକୁ ପଶିଆସି ତାକୁ ଡାକୁଚନ୍ତି । କହୁଚନ୍ତି, 

ରାନୁମା ! ଆଜି କେତେବେଳଯାଏ ଶୋଇଥୁୂବ କି ? ମୁଁ ତୁମ 
ମାଂଙ୍କ ପାଖରୁ ବର୍ଭମାନ ଆସୁଚି । ତାଙ୍କର ସେଠି ସନ୍ଧ୍ୟା ହୋଇଗଲା ! 
ତୁମେ ଯେତେ କଥା କହିଥୁୂଲ, ମୁଁ ସବୁ ତାଙ୍କୁ କହିଦେଇଚି । ପ୍ରିନ୍‌ସ 
ମରିଗଲା ଶୁଣି ସେ ବ୍ୟସ୍ତ ହେଲେ | ତୁମକୁ କହି ପଠେଇଚନ୍ତି ଯେ ତୁମର 
ସବୁ ଖବର ତୁମେ ମତେ କହିବ । ମୁଁ ଯାଇ ତାଙ୍କୁ କହିବି ।” 

ରାନୁର ମନେହେଲା ସୂର୍ଯ୍ୟଙ୍କୁ ପଚାରିବ : 

“ସୂର୍ଯ୍ୟ ! ତୁମେ ନାଲି ବେଶ କାହିଁକି ହୁଅ ? ମୁଁ ତୁମକୁ ସେଦିନ 
ପଚାରିଥଲି । ତୁମେ ଆଜିଯାଏ ମତେ କହିନା । ବର୍ଭମାନ କୃହ । 

କିନ୍ତୁ ତା ନିଦ ହଠାତ୍ଵ ଭାଜିଗଲା ! ସେ ଚାହିଁଲା ବେଳକୁ ରାତି ସରି 
ଭୋର ହେଇଗଲାଣି । ଶେଯରୁ ଉଠି ସେ କବାଟ ମେଲାକରି ଖୋଜି 
ପକେଇଲା ନାଲି ସୂର୍ଯ୍ୟ ଗଲେ କୁଆଡ଼େ ? ସୂର୍ଯ୍ୟ କ'ଣ ଘର ଭିତରେ 
ଅଛନ୍ତି ଯେ ଖୋଜିଲେ ମିଳିବେ ? ପଦାକୁ ଯାଇ ସେ ଆକାଶକୁ ଚାହିଁଲା । 
ଦେଖୁଲା ପୂର୍ବ ଦିଗରେ ସିନ୍ଦୁରା ଫାଟୁଚି । 

ରାନୁକୁ ଲାଗିଲା ଯେ ସୂର୍ଯ୍ୟ ତା ପାଖରୁ ଯାଇ ପୂର୍ବ ଆକାଶକୁ ଉଠି 
ଗଲେଣି । ସେଠି ନାଲି ପୋଷାକ ପିନ୍ଧୁଚନ୍ତି । ସାଙ୍ଗେ ସାଙ୍ଗେ ପଦାକୁ 
ବାହାରି ଆସିବେ । 

ସେ ଆଇଙ୍କୁ ଡାକିଲା । 

“ଆଇ ! ମତେ ଟିକିଏ ଛାତ ଉପରକୁ ନେଲ ! ମୁଁ ଦେଖ୍ବି ସୂର୍ଯ୍ୟ 
କିମିତି ମା'ଙ୍କ ପାଖରୁ ନାଲି ପୋଷାକ ପିନ୍ଧି ଆସୁଚନ୍ତି ।” 

ଆଇ ନାଡୁଣୀକି ସାଙ୍ଗରେ ନେଇ ଛାତ ଉପରକୁ ଗଲେ । ରାନୁ 
ତରତର ହେଇ ଶିଡ଼ି ପାହାଚରେ ଚଢ଼ି ଯାଉଥାଏ ! ଦୁହେଁ ଯାଇ ଛାତ 
ଉପରେ ଠିଆ ହୋଇ ଦେଖୁଲେ, ପୂର୍ବ ଦିଗ ଲାଲ ଦିଶୁଛି । କ୍ରମେ ସୂର୍ଯ୍ୟ 
ନାଲି ପୋଷାକ ପିନ୍ଧି ଗଛ ଉହାଡ଼ରୁ ଉପରକୁ ଉଠି ଆସିଲେ । ପୁଣି ଚାହୁଁ 
ପକେଇଲେ ରାନୁ ଜାଣି ପାରିଲା ନାହିଁ 

ଖରା ହେଲାରୁ ଆଉ ଛାତ ଉପରେ ନ ରହି ଆଇ ଓ ନାତୁଣୀ ତଳକୁ 
ଓହ୍ଲେଇ ଆସିଲେ । ସେ ଦିନଯାକ ରାନୁ ଭାବ୍ରଚି, ସୂର୍ଯ୍ୟଙ୍କ ହାତରେ କି 
କଥା କହି ପଠେଇବ ମା'ଙ୍କ ପାଖକୁ । ଚାରିଟା ବେଳକୁ ଆଇଙ୍କି ଡାକି 
ଛାତ ଉପରକୁ ଯିବ ବୋଲି ସେ ମନେ କରିଥୁଲା । କିନ୍ତୁ ସେ ଦିନ ଚାରିଟା 

ବାଜିବା ପୂର୍ବରୁ ଆକାଶଯାକ ମେଘ ଘୋଟିଗଲା । ସୂର୍ଯ୍ୟ ସେ ମେଘ 
ପଛରେ କୁଆଡ଼େ ଲୁଚି କରି ରହିଲେ ଯେ ଆଦୌ ଦେଖା ଦେଲେ ନାହିଁ । 
ସମସ୍ତେ କହିଲେ, ମେଘ ସୂର୍ଯ୍ୟଙ୍କୁ ଘୋଡ଼େଇ ପକେଇଚି । ରାନୁ କିନ୍ତୁ 
ଭାବୁଥାଏ, ତାଙ୍କ ନାଲି ପୋଷାକକୁ କିଏ ଲୁଚେଇ ଦେଇଚି । ସେ ଖୋଜି 
ଖୋଜି ପାଉ ନାହାନ୍ତି । ବାହାରକୁ ଆସି କାହା ଆଗରେ ମୁହଁ 
ଦେଖେଇବାକୁ ଲାଜ ମାଡୁଚି ତାଙ୍କୁ । ସେ ମେଘ ପଛଆଡ଼େ ଲୁଟିଛନ୍ତି । 
ରାନୁ ବହୁତ ଅପେକ୍ଷା କଲା । ସୂର୍ଯ୍ୟ କିନ୍ଧ ଦେଖା ଦେଲେ ନାହିଁ । 


HD 
ବେଳ ଆସି ବୁଡ଼ିବାକୁ ବସିଲାଣି । ରାନୁ ଚାହିଁ ବସିଚି ସୂର୍ଯ୍ୟ ଆସିବେ । 
ସେ କିନ୍ତୁ ଆସିଲେ ନାହିଁ । ଆସିଲେ ରାନୁର ବଡ଼ବାପା ରାନୁକୁ 


ଦେଖ୍ବାକୁ । ରାନୁ ଯିମିତି ବଡ଼ବାପାଙ୍କୁ ଦେଖ୍ଚି ଦଉଡ଼ିଯାଇ ତାଙ୍କ 
କୋଳରେ ପଶିଗଲା । 


ବଡ଼ବାପା ରାନୁକୁ ତଳୁ ଟେକି କାଖେଇପକେଇ କେତେ ଗେଲ 
କଲେ । କହୁଥାନ୍ତି, 
“ବାର ବରଷ ମଉଳା ପୋଷେ 
ଖୁଡ଼ୁତା ଦେଖ୍ଲେ ଜଙ୍ଘରେ ବସେ ।” 
ରାନୁ ପାଇଁ ବଡ଼ବାପା ମିଠେଇ ଆଣିଥୁଲେ ! ତାକୁ ମିଠେଇ ଖାଇବାକୁ 
ଦେଲେ। 
ରାନୁ କହିଲା, ‹ ' ବଡ଼ବାପା ! ସୂର୍ଯ୍ୟ ଆଜି ଗଲେ କୁଆଡ଼େ ?”? 
ସେ ମା'ଙ୍କ ପାଖକୁ ଯିବା ଆଗରୁ ନାଲି ପୋଷାକ ପିନ୍ଧି ଗଛ ପଛରେ 
ନିତି ତଳକୁ ତଳକୁ ବୁଡ଼ିଯା'ନ୍ତି । ମୁଁ ଛାତ ଉପରକୁ ଯାଇ ତାଙ୍କ ସାଙ୍ଗେ 
କଥାବାରା ହୁଏ । ମା'ଙ୍କ ପାଖକୁ ମୋ କଥାସବୁ କହି ପଠାଏ ।! ଆଜି 
ସେ ମେଘ ପଛରେ ଲୁଚିଛନ୍ତି । ମୁଁ କେତେ ଡାକିଲିଣି । ସେ ମତେ ଆଦୌ 
ଦେଖା ଦଉ ନାହାନ୍ତି । ତାଙ୍କ ନାଲି ପୋଷାକ କିଏ ନେଇଯାଇଚି କି ? 
ସେ କୁଆଡ଼େ ଅଛନ୍ତି ତୁମେ ଜାଣିଚ ?”? 

ବଡ଼ବାପା କହିଲେ, “ଆଲୋ ପାଗଳି ! ସେ ଲୁଚି ନାହାନ୍ତି । ସେ 
ଇଚ୍ଛା କରି ମେଘକୁ ଆମ ପାଖକୁ ପଠେଇ ଦେଇଛନ୍ତି । ଆମର ଏଠି 
କେତେଦିନ ହେଲାଣି ଭାରି ଗରମ ହେଉଥଲା । ତୁ କଣ ଜାଣି ନାହୁଁ ?”? 

“ହଁ ବଡ଼ବାପା | ମୁଁ ସୂର୍ଯ୍ୟଙ୍କୁ କହିବି ବୋଲି ଭାବୁଥୁଲି, ସେ ଏତେ 
ଖରା ଆମକୁ କାହିଁକି ଦଉଛନ୍ତି । ଆମର ଘରଦ୍ବାର, ରାସ୍ତା, ମାଟି, ପଥର 
ସବୁ ତାତିଗଲାଣି । ଭାରି ଗରମ ହଉଚି | ଆମେ ରାତିରେ ବି ଶୋଇପାରୁ 
ନାହୁଁ । ମା'ଙ୍କ ପାଖକୁ ଖବର ଦଉ ଦଉ ସେ କଥା ତାଙ୍କୁ କହିବାକୁ ମୁଁ 
ଭୁଲିଗଲି । 

“ତୁ .ସିନା ଭୁଲିଗଲୁ । ଅନ୍ୟ ସମସ୍ତେ ତାଙ୍କୁ ନିତି କହୁଚନ୍ତି ଚଞ୍ଚଳ 
ମେଘକୁ ପଠେଇବାକୁ । ମେଘ ବର୍ଷା କଲେ ସବୁଆଡ଼େ ଥଣ୍ଡା ହେବ । 
ଆମକୁ ପାଣି ମିଳିବ । ଅନେକଆଡ଼େ କୂଅ ପୋଖରୀ ସବୁରୁ ପାଣି 
ଶୁଖ୍ଗଲାଣି । ଆମ ସବୁରି କଥା ଶୁଣି ସେ ଆଜି ମେଘମାନଙ୍କୁ ପଠେଇ 
ଦେଇଛନ୍ତି ବର୍ଷା କରିବାକୁ । ମେଘମାନେ ଆସି ଆକାଶରେ ଚାରିଆଡ଼େ 
ଘୋଟି ଯାଇଛନ୍ତି । ମେଘ ପଛରେ ରହି ସୂର୍ଯ୍ୟ ଆମକୁ ଦିଶୁ ନ ଥଲେ । 
ସେ କିନ୍ତୁ ତାଙ୍କ ନାଲି ପୋଷାକ ପିନ୍ଧି ତୋ ମା'ଙ୍କ ପାଖକୁ ଠିକ୍‌ ଯାଇଛନ୍ତି । 
ସେ ନ ଗଲେ ମା'ଙ୍କର ସକାଳ ହବ ନାହିଁ ଯେ!” 

“ତମେ ମାଙ୍କ ପାଖକୁ ଯିବ କି ବଡ଼ବାପା ? ତୁମେ ଗଲେ ମୁଁ ତୁମ 
ସାଙ୍ଗେ ଯା'ନ୍ତି । ମା'ଙ୍କୁ ଦେଖନ୍ତି । ମୁଁ ତାଙ୍କୁ କେତେ ଦିନ ହେଲା ଦେଖୁ 
ନାହିଁ । 

““ଆଚୁ। ହଉ | ତୁ ଆଜି ଥା । ମୁଁ ତୋ ମା'ଙ୍କ ପାଖକୁ ଗଲାଦିନ 
ଆସି ତତେ ନେଇଯିବି । 

ବଡ଼ବାପା ଚାଲିଗଲେ । ରାନୁ ସେଦିନ ନାଲି ସୂର୍ଯ୍ୟଙ୍କୁ ଦେଖ୍ପାରିଲା 
ନାହିଁ । ରାତିରେ ଶୋଇବାକୁ ଗଲାବେଳକୁ ତା ମୁଣ୍ଡରେ ଠାଏ କୁଣ୍ଡେଇ 
ହେଲା । ସେ ଆଙୁଠି ମାରି କୁଣ୍ଡେଇଲା ! କିନ୍ତୁ ଖାଲି ଜାଗାଟାରେ ଆଙ୍କୁଠି 
ଲାଗିଲା । ରାନୁର ମନେପଡ଼ିଲା ସେ ଜାଗାଟା କିମିତି ଖଣ୍ଡିଆ ହେଲା । 


Digitized by PPRACHIN, SOA 


୧୬ ରାନୁ ଓ ତା ନାଲି ସୂର୍ଯ୍ୟର କଥା 


ସେ ଠିକ୍‌ କଲା ସେଇକଥା ସେ ପରଦିନ ସୂର୍ଯ୍ୟଙ୍କୁ କହିବ ଯେ ସୂର୍ଯ୍ୟ 
ଯାଇ ମା'ଙ୍କୁ କହିବେ | କ୍ରମେ ରାତି ବେଶି ହେଲା । ରାନୁକୁ ନିଦ ମାଡ଼ିଲା, 
ସେ ଶୋଇପଡ଼ିଲା । 


୭ 

ତା” ପରଦିନ । 

ସକାଳ ହେଲା ! ରାନୁର ନିଦ ଭାଜିଗଲା । ସେ ଆଖୁ ମେଲା କରି 
ଚାହିଁଲା ବେଳକୁ ଦେଖୁଲା, ଅଜା ତା ଶେଯ ପାଖରେ ଠିଆ ହୋଇଛନ୍ତି । 
ଅଜାଙ୍କୁ ଦେଖ୍‌ ରାନୁ ଚଞ୍ଚଳ ଶେଯରୁ ଉଠି ତଳେ ଠିଆ ହୋଇଗଲା । 

ଅଜା ଗୋଟିଏ କାଗଜ ଖୋଳ ହାତରେ ଧରିଥୁଲେ । ସେଇଟିକି 
ରାନୁ ହାତକୁ ବଢ଼ାଇ ଦେଇ କହିଲେ, 

“ଆଜି ତତେ ଏଇ ଜିନିଷଟି ଉପହାର ଦିଆଗଲା । ଥୁରି କରି 
ଫିଟେଇ ଦେଖୁ୍‌ବୁ ସେଇଟି କଂଣ । ହାତରୁ ପଡ଼ିଗଲେ ଭାଙ୍ଗ ଚୂନା 
ହେଇଯିବ । 

ରାନୁ ସେ ଖୋଳଟିକୁ ଅଜାଙ୍କ ହାତରୁ ନେଇ ଶେଯ ଉପରେ ବସି 
ଫିଟେଇଲା ! ପଡ଼ିଗଲେ ଶେଯ ଉପରେ ନରମ ଜାଗାରେ ପଡ଼ିବ । ଭାଙ୍ଗିବ 
ନାହିଁ । ଖୋଳ ଭିତରୁ ବାହାରିଲା କଳା ରଙ୍ଗର କାଚ ଖଣ୍ଡେ । ତା ଚାରିପାଖ 
ଟିଣ ଧଡ଼ି ଦିଆଯାଇ ବନ୍ଧା ହେଇଚି । 

ରାଟୁର ମନେପଡ଼ିଲା ଯେ, ଅଜା ତାକୁ କହିଥୁଲେ କଳା କାଚ 
ଭିତରବାଟେ ସୂର୍ଯ୍ୟଙ୍କୁ ଦେଖବାକୁ । ଅଜା ଯେ ସେଇଥୁଲାଗି ସେ କଳା 
କାଚପଟାଖଣ୍ଡକ ତାକୁ ଆଣି ଦେଇଚନ୍ତି ରାନୁ ସେ କଥା ଠିକ୍‌ ବୁଝିପାରିଲା ! 
ଅଜା ସେତେବେଳକୁ ପଦାକୁ ଗଲେଣି ବାହାରି । ସେ ଅଳାଙ୍କ ପାଖକୁ 
ଝପଟି ଯାଇ କହିଲା, 

“ଅଜା ! କଳା କାଚ ଲାଗି ତୁମକୁ ଧନ୍ୟବାଦ ।” 

ଅଜା ରାନୁକୁ ଧରି ଗେଲ କରିଦେଲେ । 

ଦିନ ବଢ଼ିଲା । ଅଗଣାରେ ଖରା ପଡ଼ିଲା । ରାନୁ ଖରାରେ ଠିଆ 
ହେଇ କଳା କାଚ ପଟାକୁ ଦି” ହାତରେ ଧରି ଆଖୁ ଆଗକୁ ରଖ୍‌ ତା 
ଭିତରବାଟେ ସୂର୍ଯ୍ୟଙ୍କୁ ଚାହିଁଲା । ଦେଖଲା କଳା କାଚ ଭିତରବାଟେ 
ଦେଖୁଲାରୁ ସୂର୍ଯ୍ୟଙ୍କ ତେଜ ଆଉ ଆଖୁକି ଝଲସେଇ ଦଉ ନାହିଁ । ତାଙ୍କ 
ରୂପ କିନ୍ତୁ ଠିକ୍‌ ଦିଶିଲା । 


ରାନୁ ଖୁସି ହେଇ ସୂର୍ଯ୍ୟଙ୍କୁ କହିଲା, “ “ସୂର୍ଯ୍ୟ ! ଏଣିକି ଖରାବେଳେ 
ମନ ହେଲେ ମୁଁ କଳା କାଚ ଭିତରବାଟେ ତୁମକୁ ଦେଖୁବି । ତା'ହେଲେ 
ତୁମ ତେଜ ମୋ ଆଖରେ ଆଉ ପଡ଼ିବ ନାହିଁ ।” 

ରାତି କଥା ତା'ର ମନେ ପଡ଼ିଲା । ସେ ପୁଣି କହିଲା, “ ସୂର୍ଯ୍ୟ ! 
ତୁମେ ମୋ ଲାଗି କେତେ କାମ କରୁଚ । ତୁମେ ମୋ ମାମୁ ହବ ? ସବୁ 
ପିଲା ଜହୁକୁ ମାମୁ ଡାକନ୍ତି । ମୁଁ ତୁମକୁ ମାମୁ ଡାକିବି । ଆଜିଠୁ ତୁମେ 
ହେଲ ମୋର ସୂର୍ଯ୍ୟମାମୁ ।” 

ଦିନ ଆହୁରି ବଢ଼ିଲା । ଖରା ବେଶି ଟାଣ ହେଲା । ରାନୁ ପୁଣି ଥରେ 
କଳା କାଚ ବାଟେ ସୂର୍ଯ୍ୟଙ୍କୁ ଦେଖ୍ଲା । କହିଲା, 


“ସୂର୍ଯ୍ୟମାମୁ ! କଳା କାଚରେ ସିନା ତୁମ ତେଜ ଜଣାପଡ଼ୁ ନାହିଁ, 
ଆମ ଦୁଆରେ ତୁମେ ଯେଉଁ ଖରା ପକେଇଚ ସେ ଖରା ମତେ ଭାରି 
କାଟୁଚି । ମୁଁ ପିଣ୍ଡା ଉପରେ ଛାଇରେ ବସି କଥା କହୁଚି | ତୁମେ ଶୁଣ । 
ୟବୁକଥା ଯାଇ ମା'ଙ୍କୁ କହିବ । 

ମୁଁ ଯାହା କହୁଚି ତୁମେ ଦେଖୁଚ । ତୁମର ମନେଥୁ୍‌ବ, ତୁମେ ମା'ଙ୍କୁ 
କହିବ ଏଠି ଗାଇଗୁଡ଼ାକ ରାସ୍ତାରେ ବୁଲୁଚନ୍ତି । ଅଜା କହୁଥୂଲେ ମାଂ 
ଯେଉଁ ଦେଶରେ ଅଛନ୍ତି, ସେ ଦେଶରେ ଗାଇମାନେ ରାସ୍ତାରେ ବୁଲନ୍ତି 
ନାହିଁ। ଆଇ ମତେ କାଖ କରି ତୁଳସୀଆଇଙ୍କ ଘରକୁ ନଉଥ୍‌ଲେ । 
ଗୋଟାଏ ଗାଇ ତେଣୁ ଆମ ଆଡ଼କୁ ଆସୁଥୁଲା । ଆମେ ମନେକଲୁ 
ଗାଇ ତା” ଛାଏଁ ବାଟରେ ଚାଲିଯିବ । ଜଣେ କିଏ ସେ ଗାଇକି ପଛରୁ 
ହୁରୁଡ଼େଇ ଦେଲା | ଗାଶଟା ମୁଣ୍ଡ ପତେଇ ଆମକୁ ଭୁସିବାକୁ ଗୋଡ଼େଇ 
ଆସିଲା | 

ଆଇ ହାଁ, ହାଁ, କହୁ କହୁ ଗାଇ ଆସି ଆମକୁ ଠେଲି ଦେଲା | ଆର 
ମତେ ଧରି କାନ୍ଧକଡ଼ ନଳା ଭିତରକୁ ପଡ଼ିଗଲେ । ମୋ ମୁଣ୍ଡ କାନ୍ଧରେ 
ବାଜି ଖଣ୍ଡିଆ ହେଇଗଲା । ଆଇଙ୍କ ଆଣ୍ତ ଖଣ୍ଡିଆ ହେଇଗଲା । ଆମେ 
ଡାକ୍ତରଖାନା ଗଲୁ । 

ଡାକ୍ତରଖାନାରେ ଯେଉଁ ଡାକ୍ତର ଥଲେ ସେ ମତେ ମୋ ନାଁ 
ପଚାରିଲେ ! କହିଲେ, ˆ ତୁମ ନାଁ କ'ଣ ?”? 

ମୁଁ କହିଲି, “ରାନୁ”? । 

ସେ ପଚାରିଲେ, “ତୁମ ବାପାଙ୍କ ନାଁ କ'ଣ ?”? 

ମୁଁ ବାପାଙ୍କ ନାଁ କହିଦେଲି । ସେ ଡାକ୍ତର ବାପାଙ୍କ ସାଙ୍ଗ । ସେ 
ମତେ ଚିହ୍ନିଲେ । ଆଇଙ୍କି ଚିହ୍ନିଲେ । ଆମ ଘା”କୁ ସଫା କରି ଥିଷଧ 
ଲଗେଇ ପଟି ବାନ୍ଧିଦେଲେ । ଇଞ୍ଜେକ୍‌ ସନ ଦେଲେ । ଆମ ଘା! 
ଶୁଖ୍ଗଲାଣି ! ମୋ ମୁଣ୍ଡରେ ଯୋଉଠି ଘା” ହୋଇଥଲା ସେଠି ଚିହୁ ଅଛି । 
ବାଳ ଉଠୁ ନାହିଁ । ତୁମେ ମା'ଙ୍କୁ କହିବ ମା ଆମେରିକାରୁ ଭଲ ଥିଷଧ 
ପଠେଇବେ | ମୁଁ ସେ ଚିହ୍ନ ଜାଗାରେ ଥିଷଧ ଲଗେଇବି । ଭଲ ବାଳ 
ଉଠିବ । ଖଣ୍ଡିଆ ଚିହ୍ନ ଆଉ ଦିଶିବ ନାହିଁ । ବାପାଙ୍କ କହିଦବ, ମା ! 
ତାଙ୍କ ସାଙ୍ଗ ଡାକ୍ତର ଭାରି ଭଲଲୋକ । 

ଏତକ କହି ସାରିଲା ପରେ ରାନୁର ମନେପଡ଼ିଲା ଯେ, ସୂର୍ଯ୍ୟ ସେ 
ଯାକେ ତାକୁ ତାଙ୍କ ନାଲି ପୋଷାକ କଥା କହି ନାହାନ୍ତି । 

ସେ ପୁଣି କହିଲା, “ସୂର୍ଯ୍ୟମାମୁ ! ତୁମେ ଭାରି ଠକ ହେଲଣି । ମୁଁ 
ସେଦିନୁ ତୁମକୁ ପଚାରୁଚି ତୁମ ନାଲି ପୋଷାକ କଥା । ତୁମେ ଜମା 
କହୁନା । ଆଜି ମତେ ସପନରେ କହିଦବ । ମତେ ନ କହିଲେ ଅଜାଙ୍କୁ 
ହେଲେ କହିଦିଅ । ସେ ମତେ କହିବେ ।” 

ସବୁଦିନ ଭଳି ସେଦିନ ମଧ୍ଯ ସନ୍ଧ୍ୟା ହେବା ପୂର୍ବରୁ ରାନୁ ଛାତ ଉପରକୁ 
ଯାଇ ନାଲି ସୂର୍ଯ୍ୟଙ୍କୁ ଦେଖଲା । ସେ ଦିନ କିନ୍ତୁ ସେ ଆଇ କି ଅଜା 
କାହାରିକି ସାଙ୍ଗରେ ଆଣି ନ ଥୁଲା । 

ଅଜା ରାନୁକୁ ତଳେ ନ ଦେଖୁ ଖୋଜି ଖୋଜି ଛାତ ଉପରକୁ 
ଆସିଲେ । ଦେଖୁଲେ ରାନୁ ସୂର୍ଯ୍ୟଙ୍କୁ ଚାହିଁ ତାଳିମାରି ନାଚି ନାଚି ଗୀତ 
ବୋଲୁଚି । 

କବା ଫ୍ରଲ ନାଲି, 
ସୂର୍ଯ୍ୟମାମୁ ନାଲି, 
ମାଂଙ୍କ ପାଖକୁ ସୂର୍ଯ୍ୟମାମୁ 
ଯାଇଥୁଲେ କାଲି । 
ଦି” ପହରେ ମାମୁଙ୍କ ତେଜ 
କିମିତି ଟାଣ ମନରେ ହେଜ, 
କଳା କାଚରେ ଦେଖୁଲେ ଥରେ 
ଡର ଯିବ ଚାଲି ।” ? 
ଅଜାଙ୍କୁ ଦେଖୁଲାରୁ ଗୀତ-ନାଚ ବନ୍ଦ କରି ରାନୁ ଅଜାଙ୍କ ପାଖକୁ 
ଆସିଲା । ଅଜାଙ୍କୁ କୁଣ୍ଢେଇ ଧରି ସୂର୍ଯ୍ୟଙ୍କ ନା'ରେ ଆପତି କଲା । କହିଲା, 
“ଅଜା ! ସୂର୍ଯ୍ୟ ମତେ ଠକି ଦଉଛନ୍ତି । ମୁଁ ତାଙ୍କୁ କହିଥଲି କି ସକାଳେ 
ସନ୍ଧ୍ୟାରେ ତାଙ୍କୁ ନାଲି ପୋଷାକ କିଏ ପିନ୍ଧେଇ ଦଉଚି ମତେ ସେ କଥା 
କହିବାକୁ । ସେ ଆଦୌ କହୁ ନାହାନ୍ତି । ମୁଁ ଆଜି ତାଙ୍କୁ କହିଚି କି ମତେ 
ନ କହିଲେ ସେ ତୁମକୁ କହିଦେବେ । ତୁମେ ମତେ କହିବ । ସେ କିନ୍ତୁ 
ମୋ କଥା ଶୁଣୁ ନାହାନ୍ତି । ମୁ ତାଙ୍କୁ ଆଉ ମାମୁ ଡାକିବି ନାହି ।”? 
ଅଜା କହିଲେ, “ସେ ଭୁଲ୍‌ ମୋର ରାନୁ । ସୂର୍ଯ୍ୟ ମତେ କହି 
ସାରିଲେଣି ତୋ ପ୍ରଶ୍ନର ଉତ୍ତର । ମୁଁ ତତେ ସେ କଥା କହିବି ବୋଲି 
ତଳେ ଖୋଜୁଥୁଲି । ତୁ ତ ଆସି ଉପରେ ଅଛୁ ! ଆଜି ଡେରି ହେଲାଣି | 
ମୁଁ ତତେ କାଲି କହିଦେବି ସୂର୍ଯ୍ୟମାମୁ ଯାହା କହିଛନ୍ତି ¬ ସେ ତାଙ୍କ ନାଲି 
ପୋଷାକ କୋଉଠୁ ଆଣନ୍ତି । 


Cd 


ତା” ପରଦିନ । ରାନୁର ମନ ଲାଗିଚି, ଅଜା ଆଜି ତାକୁ କହିବେ 
ସୂର୍ଯ୍ୟମାମୁ ତାଙ୍କ ନାଲି ପୋଷାକ କୋଉଠୁ ଆଣନ୍ତି । ସେ ସକାଳୁ ଉଠି 

ମୁହଁ ଧୋଇ, ଦାନ୍ତ ଘଷି, ଜଳଖିଆ ଖାଇ ଯାଇ ପହଞ୍ଚିଲା ଅଜାଙ୍କ 
ପାଖରେ । 

ରାନୁ ଆସିଲାବେଳକୁ ଅଜା ତାଙ୍କ ଘରର ଝରକାସବୁ ବନ୍ଦ କରିଦେଇ 
ଘର ଭିତରେ ବସିଛନ୍ତି । ଘର ଭିତର ଅନ୍ଧାରିଆ ଦିଶୁଚି । ଗୋଟିଏ 
ଝରକାର କବାଟରେ ଠାଏ ଛୋଟ କଣାଟିଏ ଅଛି । ସେଇ କଣା ବାଟେ 
ସରୁ ଓ ସଳଖ ହେଇ ଖରା ଆସି ଘର ଚଟାଣରେ ସାନ ଗୋଟିଏ ଗୋଲ 
ଜାଗା ଉପରେ ପଡ଼ିଚି । 

ରାନୁ ସେ ସାନ ଓ ଗୋଲ ଖରାକୁ ଦେଖି କହିଲା, ˆ ଅଜା ! ତୁମେ 
କ'ଣ ଆଜି ସୂର୍ଯ୍ୟମାମୁଙ୍କୁ ଲୁଚିଛ କି ? ଦୁଆର ଝରକା ସବୁ ବନ୍ଦ କରି 
ଅନ୍ଧାରୁଆ ଘରଟା ଭିତରେ ବସିଚ କାହିଁକି ? ଯେତେ ଲୁଚିଲେ କ'ଣ 
ସୂର୍ଯ୍ୟମାମୁ ଦେଖି ପାରିବେ ନାହିଁ ବୋଲି ଭାବିଚ ? ହେଇଟି ଦେଖ ସେ 
କିମିତି ତୁମ ଝରକାରେ ସାନ କଣାଟିଏ ଦେଖିପାରି ତା'ରି ଭିତରବାଟେ 
ତାଙ୍କ ଖରାକୁ ପଠେଇ ଦେଇଛନ୍ତି ତୁମ ଘର ଆଲୁଅ କରିବାକୁ । ତୁମେ 
ଧରା ପଡ଼ିଯାଇଚ ଅଜା ! 

ସତ କହିଲୁରେ ରାନୁ !” ? ଅଜା କହିଲେ, ˆ ତୋ ସୂର୍ଯ୍ୟମାମୁଙ୍କ ପାଖରୁ 
ଲୁଚି ରହିବା ସହଜ ନୁହେଁ ।” 

ୟା କହି ଅଜା ତାଙ୍କ ଟେବୁଲ ଦରାଜ ଭିତରୁ ଗୋଟିଏ କାଚ ଜିନିଷ 
ବାହାର କଲେ । ସେ କାଚଟିର ପାଞ୍ଚଟି ଚିକ୍କଣ ପାଖ । କାଚଟିକି ଅଜା 
ରାନୁ ଆଗରେ ଟେବୁଲ ଉପରେ ଠିଆ କରି ରଖିଦେଲେ । ରାନୁ ସେ 
କାଚଟିକୁ ଟେବୁଲ ଉପରୁ ଆଣି ହାତରେ ଧରି ଭଲକରି ଦେଖିଲା । 

ସେ କାଚର ତଳ ଉପର ଦି ମୁଣ୍ଡ ପାଖ ତିନିକୋଣିଆ, ଆଉ ଠିଆ 
ପାଖ ତିନୋଟି ଚାରିକୋଣିଆ । ସବୁ ପାଖର ଉପର ବେଶ୍‌ ଚିକ୍କଣ । 
କୋଉ ପାଖରେ କୋଉଠି ବଙ୍କା କି ଖାଲ ଢିପ ନାହିଁ । ପୁଣି ତା'ର ଏକ 
ଦୁଇ ହେଇ ନଅଟି ସଳଖ ଧାର ଅଛି । ଅଜା ସେ କାଚ ଜିନିଷଟିର ନାଁ 
ରାନୁକୁ କହିଦେଲେ । 

ତା ନୀ ପ୍ରିଜ୍ମ । 

ତା'ର ଦି' ମୁଣ୍ଡ ତିନିକୋଣିଆ ହେଇଚି ବୋଲି ତାକୁ ତିନିକୋଣିଆ 
'ପ୍ରିଜ୍‌ମ” କହତ୍ତି । 

ୟା କହି ଅଜା ରାନୁକୁ ପଚାରିଲେ, “ ଏଥର ତୁ କହିଲୁ ସେ କାଚ 
ଜିନିଷଟିର ନାଁ କ'ଣ ?”' 

ରାନୁ ସାଙ୍ଗେ ସାଙ୍ଗେ ଉତ୍ତର ଦେଲା, “ତା ନ 
ପ୍ରିଜ୍‌ମ । 

ଅଜା ରାନୁକୁ ସାବାସ୍‌ କଲେ । ତା'ପରେ ସେ ପ୍ରିଜ୍‌ମଟିକୁ ରାନୁ 
ହାତରୁ ନେଇ ଗୋଟିଏ ସାନ “ଟି-ପଏ” ଉପରେ ସଜାଡ଼ି ଢିରା ଦେଇ 
ରଖିଲେ । ପ୍ରିଜ୍‌ମର ଗୋଟିଏ ଧାର “ଟି-ପଏ” ଦେହକୁ ଲାଗି ରହିଲା | 
ଦୁଇଟି ପାଖ ସେ ତଳଧାରରୁ ଉପର ଆଡ଼କୁ ଢାଲୁ ହୋଇ ରହିଲା । ଦି' 
ମୁଣ୍ଡ ପାଖ ଦୁଇଟି ରହିଲ। ଠିଆରେ । ସବା ଉପରକୁ ଗୋଟିଏ 
ଚାରିକୋଣିଆ ପାଖ ଶୋଇଲାଭଳି ରହିଲା | 


ଅଜା ସେଇଠୁ ଟି-ପଏଟିକୁ ଆସ୍ତେ ଆସ୍ତେ ଘୁଞ୍ଚେଇ ସେ ଯେଉଁ 
ସରୁ ଖରା ଧାରଟି ଘର ଭିତରକୁ ପଡ଼ିଥୂଲା ତା'ରି ଉପରକୁ ଆଣି 
ରଖିଦେଲେ । ଖରା ଧାରଟି କାଚ ପ୍ରିଜ୍‌ମର ଗୋଟିଏ ଢାଲୁ ପାଖ 
ଉପରେ ପଡ଼ିଲା । | 

ଏତିକିବେଳକୁ ଆଇ ରାନୁକୁ ଖୋଜି ଖୋଜି ଆସି ସେ ଘର ଦୁଆର 
ମୁହଁରେ ଠିଆ ହେଲେଣି । ସେ କାଛକୁ ଚାହିଁ ଦେଇ ଦେଖିଲେ କି ସୁନ୍ଦର 
ସାତରଙ୍ଗ ଆଲୁଅର ଛବିଟିଏ କାନ୍ଧରେ ପଡ଼ିଚି । ସେ ରାନୁକୁ ଡାକି 
କହିଲେ, “ “ଚାହାଁରେ ରାନୁ, ତୋ ଆଗ ପାଖ କାନ୍ଧକୁ ।” 


ରାନୁ କାନ୍ଧକୁ ଚାହିଁଦେଇ ତାଳିମାରି ଗୀତ ବୋଲି ନାଚିଲା । 


Ld 


ତିନିକୋଣିଆ 

“ ଆସରେ କିଏ ଦେଖିବ ଆସ 
କାନ୍ଦ୍ର ଉପରେ ଇନ୍ଦ୍ରଧନୁ 


ସେ ହସି ଖୁସି ହୋଇ ବହେ ନାଚି ସାରିଲାରୁ ଅଜା ତାକୁ କହିଲେ- 
““ରାନୁମା ! ସେ କାନ୍ଧରେ ଯେଉଁ ରଙ୍ଗ ଆଲୁଅର ଚିତ୍ର ଦିଶୁଛି ତା” ନାଁ 
ଇନ୍ଦ୍ରଧନୁ ନୁହେଁ । ତାକୁ କହନ୍ତି ବର୍ଣ୍ଣାଳୀ? । 


| 


~~ ~~ 


ଇନ୍ଦ୍ରଧନୁରେ ଯେତିକିଟି ରଙ୍ଗ ଦେଖାଯାଏ ବର୍ଣ୍ଣାଳୀରେ ଠିକ୍‌ 
ସେଇଭଳି ସେତିକିଟି ରଙ୍ଗ ଅଛି । ଇନ୍ଦ୍ରଧନୁ ମେଘ ଦିହରେ ଦିଶେ । 
ଶୁଖିଲାରେ ଇନ୍ଦ୍ରଧନୁ ହୁଏ ନାହିଁ । ତୁ ସେଦିନ ତୋ ପାଟିରୁ ପାଣି ଫୁଆରା 
କରି ମେଘଭଳି କରୁଥଲୁ । ସେଥିରେ ଇନ୍ଦ୍ରଧନୁ ଦେଖାଯାଉଥୁଲା | ଏଠି 
ଶୁଖିଲା କାନ୍ଧ ଉପରେ ‘ବ-ର-ନା-ଳୀଂ ପଡ଼ିଛି । ଏଥର ମୁଁ ଯାହା 


ପଚାରୁଛି କହ । 

୨୪ ରାନୁ ଓ ତା ନାଲି ସୂର୍ଯ୍ୟର କଥା 


“ “ମେଘ ଉପରେ ଖରା ପଡ଼ିଲେ ଆକାଶରେ ଦିନେ ଦିନେ ଗୋଟିଏ 
ସାତରଙ୍ଗିଆ ବଡ଼ ଚିତ୍ର ଦେଖାଯାଏ । ତା’ ନାଁ କ'ଣ ?”? 

ରାନୁ କହିଲା, ˆ ଇ-ନ୍ଦ୍ରଂଧ-ନୁ ।”? 

ଅଜା ରାନୁକୁ ସାବାସ୍‌ କହି ପୁଣି ପଚାରିଲେ, “କାଚ ପ୍ରିଜ୍ମରେ 
ସୂଯ୍ୟକିରଣ ପଡ଼ିଲାରୁ ଯେଉ ସାତରଙ୍ଗିଆ ଆଲୁଅର ଚିତ୍ର କାନ୍ଧ ଉପରେ 
ଦିଶିଲା, ତା” ନାଁ କଂଣ ବୋଲି କହିବା ? 

“ତୋ” ନାଁ ବ-ର-ନା-ଳୀ”, କହିଲା ରାନୁ | 

ଅଜା ରାନୁକୁ ପୁଣି ଥରେ ସାବାସ୍‌ ଦେଲେ । 

ଆଇ ତ ସେଠି ବସି ସବୁ ଶୁଣୁଥୁଲେ । ସେ ଆଉ ଗୋଟିଏ କଥା 
ଉଠେଇଲେ | 

“କହିଲୁ ରାନୁ, ସେ ସାତରଙ୍ଗିଆ ଆଲୁଅର ଚିତ୍ରଟି କୋଉଠୁ 
ଆସିଲା ?”? 

ରାନୁ ସାଙ୍ଗେ ସାଙ୍ଗେ ଉତ୍ତର ଦେଲା, ˆ “କାଚ ପ୍ରିଜ୍ମରୁ |” 

ଅଜା ହସିବେଲେ ରାନୁର ଉତ୍ତର ଶୁଣି ! ତା ପରେ ଥର୍‌ କରି ପ୍ରିଜ୍ମ 
ସୁଦ୍ଧା ଟି-ପଏଟିକୁ ଆଲୁଅରୁ କାଢ଼ି ନେଲେ । ସାତରଙ୍ଗିଆ ଆଲୁଅ ଚିତ୍ର 
ଆଉ ଦିଶିଲା ନାହିଁ । ସେଇଠୁ ଅଜା ପଚାରିଲେ ରାନୁକୁ | 

‘କିରେ ରାନୁ ! କାଚ ପ୍ରିଜ୍୍‌ମରୁ ପରା ସାତରଙ୍ଗିଆ ଆଲୁଅ 
ବାହାରୁଥଲା ? ପ୍ରିଜମ ତ ଏଇଠି ଏଇ ଘରେ ତୋ ଆଗରେ ଅଛି। 
ବରନାଳୀ ଗଲା କୁଆଡ଼େ ? ପ୍ରିଜ୍ମରୁ ବଣ୍ତାଳୀ ବାହାରୁଛି କି ? 

ନା ଅଜା, ପ୍ରିଜ୍ମକୁ ଖାଲି ରଖିଦେଲେ ବରନାଳୀ ବାହାରିବ ନାହିଁ, 
ସୂଯ୍ୟଙ୍କ କିରଣରେ ରଖିଲେ ବାହାରିବ । 

“ଆଚ୍ା ! ତଳକୁ ଚାହିଁ କହିଲୁ, ବର୍ର୍ମାନ ସୂର୍ଯ୍ୟକିରଣ କେଉଁଠି 
ପଡ଼ିଚି ? 

ରାନୁ ଓ ତା ନାଲି ସୂର୍ଯ୍ୟର କଥା ୨୫ 


‘ଘର ଚଟାଣରେ ପଡ଼ିଚି ।” 


“ମୁଁ ପୁଣି ପ୍ରିକ୍ମକୁ ଖରାରେ ରଖୁଚି ଦେଖ | ଏଥର ଖରା ଚଟାଣରେ 
ପଡ଼ୁଚି କି ? 

ନା, ଅଜା ।”’ 

“ତେବେ କିରଣ କାହା ଉପରେ ପଡ଼ିଲା ? ପ୍ରିକ୍‌ମ ଦେହରେ ପଡ଼ି 
ତା'ରି ଉପରେ ରହିଲା, ନା ଆଉ କୁଆଡ଼େ ଗଲା ?” 

ଏଥର ରାନୁ କଣ କହିବ ଠିକ୍‌ ଭାବିପାରିଲା ନାହିଁ । ଅଜା ତା'ପରେ 
କ”ଣ କଲେ ନା, ପ୍ରିଜ୍‌ମର ଯେଉଁ ପାଖରେ ବର୍ଣ୍ଣାଳୀ କାନ୍ଧ ଉପରେ 
ପଡ଼ୁଥୁଲା, ସେଇ ପାଖରେ ପ୍ରିଜ୍ମଠାରୁ ଅଛ ଛାଡ଼ି ତାଙ୍କ ଡାହାଣହାତ 
ମେଲାକରି ଦେଖେଇଲେ । କାନ୍ଧରେ ଯେଉଁ ରଙ୍ଗ ଆଲୁଅ ପଡ଼ୁଥୁଲା ସେ 
ଆଉ କାନ୍ଧରେ ନ ପଡ଼ି ଅଜାଙ୍କ ହାତରେ ପଡ଼ିଲା । 

ରାନୁ ଦେଖି କହିଲା - ˆ ଅଜା ! ପ୍ରିଜ୍ମ ଭିତରୁ ରଙ୍ଗ କିରଣ ଆସି 
ତୁମ ହାତରେ ପଡ଼ିଚି ।” ? ଏଥର ପ୍ରିଜ୍ମର ଯେଉଁ ପାଖରେ ସୂର୍ଯ୍ୟକିରଣ 
ପଡ଼ୁଥୁଲା, ସେ ପାଖରେ ଅଜା ତାଙ୍କ ବା ହାତଟି ଦେଖେଇଲେ । 
ସୂର୍ଯ୍ୟକିରଣ ଆଉ ପ୍ରିଜ୍‌ମ ଉପରେ ନ ପଡ଼ି ଅଜାଙ୍କ ବା ହାତ ଉପରେ 
ପଡ଼ିଲା । 

ରାନୁ ଦେଖିଲା ଯେ, ରଙ୍ଗ କିରଣ ଆଉ ଦିଶୁ ନାହିଁ ଅଜାଙ୍କ 
ଡାହାଣହାତ ଉପରେ, କୁଆଡ଼େ ଉଭେଇ ଗଲାଣି | ସେ ମନେ ମନେ 
ଭାବି ଠିକ୍‌ ଜାଣିଲା ଯେ, ରଙ୍ଗ କିରଣ ନିଶ୍ଚୟ ସୂର୍ଯ୍ୟଙ୍କ ଖରାରୁ ଆସୁଛି । 
କାଚ ପ୍ରିଜମ ଉପରେ ଗୋଟାଏ ପାଖରେ ଖରା ପଡ଼ୁଛି । ସେଇ ଖରା 
ପ୍ରିଜମ ଭିତର ଦେଇ ଯାଇ ଆରପାଖେ ବାହାରୁଛି । ସେତେବେଳକୁ ସେ 
ଆଉ ସାଧାରଣ ସଫା ଖରା ହେଇ ରହୁ ନାହିଁ, ରଙ୍ଗ ଖରା ହେଇ 
ବାହାରୁଛି | 

୨୬ ରାନୁ ଓ ତା ନାଲି ସୂର୍ଯ୍ୟର କଥା 


ଅଜା ମଧ୍ଯ ରାନୁକୁ କହିଦେଲେ — “ସଫା ଖରାରେ ସାତ ରଙ୍ଗର 
ସୂର୍ଯ୍ୟକିରଣ ମିଶିକରି ଅଛି । କାଚ ପ୍ରିଜ୍‌ମ ଭିତର ଦେଇ ଗଲାବେଳେ 
ସାତରଙ୍ଗର କିରଣ ଅଲଗା ଅଲଗା ହୋଇ ଦେଖାଯାଉଛି ।? 

ଅଜା ! ଏ ସାତରଙ୍ଗର କିରଣରୁ ଆମେ ଗୋଟିଏ ରଙ୍ଗର କିରଣକୁ 
ଏକୁଟିଆ କରି ଅଲଗା କରି ନିଅନ୍ତେ !' ? ରାନୁ କହିଲା । 

ତା'ପରେ ଅଜା ଖଣ୍ଡିଏ ଖାତା ଆଣି ସେ ପ୍ରିଜ୍‌ମ ପାଖରେ ଧରିଲେ । 
ପ୍ରିଜ୍‌ମରୁ ତ ସାତରଙ୍ଗର କିରଣ ବାହାରୁଥଲା । ସେଥୁରୁ ଛଅରଙ୍ଗର 
କିରଣକୁ ଖାତା ଉପରେ ପକେଇ ଏକା ନାଲି କିରଣକୁ ଛାଡ଼ିଦେଲେ । 
ରାନୁ ଦେଖିଲା କାନ୍ଧ ଉପରେ ଏକା ନାଲି କିରଣ ପଡ଼ିଛି । 

ଅଜା ପୁଣି କହିଲେ, “ଦେଖିଲୁ ରାନୁ, ଏଠି କ”ଣ ହେଲା ! ମୁଁ 
ସୂର୍ଯ୍ୟଙ୍କ କିରଣରୁ ଛଅ ରଙ୍ଗର କିରଣକୁ ଖାତା ଆଢ଼ୁଆଳରେ 
ଲୁଚେଇଦେଲି । ସେ ଛଅରଙ୍ଗର କିରଣ ଖାତା ଉପରେ ପଡ଼ିଲେ 
ଖାତାକାଗଜ ଭିତର ଦେଇ ସୂର୍ଯ୍ୟକିରଣ ଯାଇପାରେ ନାହିଁ । ସେଇଠୁ 
କ”ଣ ଦେଖାଗଲା ତୁ ନିଜେ କହ ।” 

‘ଏକା ନାଲି କିରଣ ଆମକୁ କାନ୍ଧ ଦେହରେ ଦିଶିଲା । 

‘“ଆଚଛୁ। ! ଆମ ଘର ଉପରେ ଯେତେ ଖରା ପଡ଼ୁଚି ସେଥୁରୁ 
ଏକା ନାଲି ରଙ୍ଗର କିରଣକୁ ଛାଡ଼ି ଆଉ ସବୁ ରଙ୍ଗର କିରଣମାନଙ୍କୁ 
ଆମେ ଯେବେ ଲୁଚେଇ ଦେବା ତେବେ ଆମ ଘରର ରଙ୍ଗ କିମିତି 
ଦିଶିବ ?”? 

ମୁଁ କହି ପାରିବି ନାହିଁ ।” 

“ସେ କଥା ନ କହି ପାରିଲେ କହ ସୂର୍ଯ୍ୟଙ୍କ ଦେହରୁ କି ରଙ୍ଗର 
କିରଣ ଆମ ପାଖକୁ ଆସିବ । 

“ଏକା ନାଲି କିରଣ ଆସିବ । 

ରାନୁ ଓ ତା ନାଲି ସୂର୍ଯ୍ୟର କଥା ୨୭ 


“ସୂର୍ଯ୍ୟଙ୍କ ଦେହରୁ ସଫା କିରଣ ଆସୁଛି ବୋଲି ସେ ସଫା ଦିଶୁଛନ୍ତି । 
ତାଙ୍କ ଦେହରୁ ଯେବେ ଖାଲି ନାଲି କିରଣ ଆସିବ ସେ କେମିତି 
ଦିଶିବେ ?”? 

‘ନାଲି ଦିଶିବେ, ଅଜା !” 

“ଏଥର ତେବେ କହିଲୁ ସୂର୍ଯ୍ୟ ସକାଳେ ଓ ସନ୍ଧ୍ୟାରେ ନାଲି ଦିଶନ୍ତି 
କାହିଁକି ? ସୂର୍ଯ୍ୟ କିରଣରୁ ନାଲି କିରଣକୁ ଛାଡ଼ି ଆଉ ସବୁ ରଙ୍ଗର କିରଣକୁ 
କେହି ନିଶ୍ଚୟ ଲୁଚେଇ ଦେଉଛି ?”? 

“କ୍ରିଏ ସେ ଲୁଚଉଚି ଅଜା ? ଏଠି ସିନା ତୃମେ ପ୍ରିଜ୍‌ମ ଦେଖେଇ 
ଧଳା କିରଣରୁ ଆଗ ସାତରଙ୍ଗର କିରଣ କାଢ଼ିଲ। ତା ପରେ ନାଲି 
କିରଣକୁ ଛାଡ଼ି ଅନ୍ୟ ଛଅରଙ୍ଗର କିରଣକୁ ଖାତା ଦେଖେଇ ଆଡ଼େଇ 
କରି ରଖିଲ । ସୂର୍ଯ୍ୟଙ୍କ ପାଖରେ ସେ କାମ କିଏ କରୁଛି ଅଜା ?” ରାନୁ 
ପଚାରିଲା । 

“ସୂର୍ଯ୍ୟଙ୍କ ପାଖରେ ସେ କାମ କରିବାକୁ କେହି ମଣିଷ ନାହାନ୍ତି 
ସତ, କିନୁୁ ଆମ ପୃଥବୀ ଦେହକୁ ଲାଗି କରି ପୃଥୁବୀ ଚାରିପାଖରେ 
ଲାଗି ରହିଛି ବାୟୁମଣ୍ଡଳ । ବାୟୁ କ”ଣ ତୁ ଜାଣିଛୁ ରାନୁ ? 

“ହେ, ଅଜା- ! ତୁମେ ପରା ସେଦିନ କହି ଦେଇଥୂଲ ଯେ, ଆମେ 
ବାୟୁକୁ ନିଶ୍ଵାସରେ ନେଉ । ବାୟୁ ବହିଲେ ପବନ ହୁଏ । ଆମ ବିଜୁଳି 
ପଙ୍ଖା ବୁଲି କରି ବାୟୁକୁ ଠେଲିଲେ ପବନ ହୁଏ । ସେଥୁଲାଗି ଆମେ 
ପଙ୍ଖା ବୁଲଉଁ | 

“ହଁ ମା ! ଠିକ୍‌ କହିଚୁ । ପୃଥୁବୀକୁ ଲାଗି ଆମ ପାଦତଳଠୁ ଉପରକୁ 
ଆକାଶ ଭିତରକୁ ପ୍ରାୟ ତିନିଶହ କିଲୋମିଟର ଉଚ୍ଚ ଯାଏ ସବୁଆଡ଼େ 
ବାୟୁ ପୂରି କରି ଅଛି । ସକାଳେ ସୂର୍ଯ୍ୟ ଯେତେବେଳେ ଉଦୟ ହେଉଥାନ୍ତି 
ସେତେବେଳେ ତାଙ୍କ କିରଣ ବହୁତ ବାୟୁ ଭିତର ଦେଇ ଆମ ପାଖକୁ 
ଆସେ । ସେହି ବାୟୁ ଭିତର ଦେଇ ଆସିଲାବେଳେ ତାଙ୍କ ଧଳା କିରଣରୁ 

୨୮ ରାନୁ ଓ ତା ନାଲି ସୂର୍ଯ୍ୟର କଥା 


ସ¦ତରଙ୍ଗର କିରଣ ବାହାରି ପଡ଼େ । ବାୟୁମଣ୍ଡଳ କାଚ ପ୍ରିଜୁମ ଭଳି 
କାମ କରି ସାତରଙ୍ଗର କିରଣ ଅଲଗା କରେ ସତ, କିନ୍ତୁ ସେ ସାତ 
ରଙ୍ଗର କିରଣଯାକରୁ ଏକା ନାଲି କିରଣକୁ ଛାଡ଼ି ଆଉ ଛଅରଙ୍ଗର କିରଣକୁ 
ବାୟୁ ଶୋଷି ନିଏ । ତେଣୁ ସେତେବେଳେ ସୂର୍ଯ୍ୟଙ୍କ ଦେହରୁ ଖାଲି ନାଲି 
କିରଣ ଆସି ଆମ ଆଖିରେ ପଡ଼େ । ସେଇଥୁଲାଗି ସୂର୍ଯ୍ୟ ନାଲି ପୋଷାକ 
ପିନ୍ଧିଥିଲା ପରି ଦେଖାଯାନ୍ତି । 

ସନ୍ଧ୍ୟାବେଳେ ମଧ୍ଯ ସୂର୍ଯ୍ୟ ଅସ୍ତ ଯିବାବେଳକୁ ତାଙ୍କ କିରଣରୁ ନାଲି 
କିରଣକୁ ଛାଡ଼ି ଆଉ ସବୁ ରଙ୍ଗର କିରଣ ବାୟୁ ଶୋଷିନିଏ । ତେଣୁ 
ସୂର୍ଯ୍ୟ ସେତେବେଳେ ନାଲି ଦିଶନ୍ତି ।” 

` ଆଇ ବସି ଅଜା ଓ ନାତୁଣୀଙ୍କ କଥା ଶୁଣୁଥୁଲେ । ଖାଇବାବେଳ 
ହୋଇଯିବା ଦେଖି ସେ କହିଲେ, ““ଖାଇବାବେଳ ହେଲାଣି । ଆଜି 
ସେତିକି ଥାଉ । ଚାଲ ଖାଇବାକୁ ଯିବା ।” ? ଅଜାଙ୍କ ଘର ବନ୍ଦ କରି ସମସ୍ତେ 
ଖାଇବାକୁ ବାହାରିଚନ୍ତି ରାନୁ ପୁଣି ପଚାରିଲା, 

“ଅଜା, ସୂର୍ଯ୍ୟ ସିନା ନାଲି ଦିଶନ୍ତେ, ନାଲି ସୂର୍ଯ୍ୟ ଯେଉଁଠି ଥାନ୍ତି 
ସେ ପାଖ ଆକାଶ ନାଲି ଦିଶେ କାହିଁକି ?” 

ତତେ ପରା କହିଲି- ସେତେବେଳେ ସେ ପାଖ ବାୟୁମଣ୍ଡଳରେ 
ନାଲି କିରଣ କେବଳ ଥାଏ । ତେଣୁ ସେ ପାଖକୁ ଚାହିଁଲେ ସେ ପାଖର 
ଆକାଶ ବି ନାଲି ଦିଶେ ।”? 

“ହଁ ଅଜା ! ମୁଁ ବୁଝିଲିଣି । ନାଲି ଆଲୁଅ ଯାହା ଦେହରୁ ଆସୁଥୁବ, 
ସେ ଜିନିଷ ନାଲି ଦିଶିବ । ପୁଣି ନାଲି ଆଲୁଅ ଯାହା ଉପରେ ପଡ଼ିବ ସେ 
ମଧ୍ଯ ନାଲି ଦିଶିବ । କାନ୍ଧରେ ଯେଉଁଠି ନାଲି ଆଲୁଅ ପଡ଼ୁଥିଲା ସେଠା 
ନାଲି ଦିଶୁଥୂଲା ।” 

ସାବାସ୍‌ ରାନୁ ! ଏଥର ଡୁ ଠିକ୍‌ ବୁଝିଛୁ'” କହି ଅଜା ରାନୁକୁ 
ପ୍ରଶଂସା କଲେ । ରାନୁ ଖୁସି ହୋଇଗଲା । 

ରାନୁ ଓ ତା: ନାଲି ସୂର୍ଯ୍ୟର କଥା ୨୯ 


HCl 
ପରଦିନ ସକାଳ । ରାନୁ ଅଜାଙ୍କ ପାଖରେ ବସି ତାଙ୍କ ଅଗଣା କଣର 
ନିମଗଛ ଆଡ଼କୁ ଚାହିଁଛି । 

ରାନୁ ନିମଗଛକୁ ଚାହିଁଚି ଦେଖି ଅଜା ତାକୁ ପଚାରିଦେଲେ । 

“  କହିପାରିବୁ ମା, ଗଛର ପତ୍ର ସବୁ ସବୁଜ ରଙ୍ଗ ଦିଶେ କାହିଁକି ? 

“ ସୂର୍ଯ୍ୟଙ୍କ କିରଣରୁ ଏକା ସବୁଜ ରଙ୍ଗର କିରଣ କ'ଣ ପତ୍ର ଉପରେ 
ପଡ଼ୁଛି କି ଅଜା ?'? ରାନୁ ଓଲଟି ପଚାରିଲା ଅଜାଙ୍କୁ । 

' “ହଁ ରେ ମା ! ଠିକ୍‌ କହିଚୁ !” ' ଅଜା ଉତ୍ତର କଲେ | ˆ ପତ୍ର କ'ଣ 
କରୁଚି କି ? ତା ଉପରେ ପଡ଼ୁଥିବା ସୂର୍ଯ୍ୟଙ୍କ କିରଣରୁ ସବୁଜ ରଙ୍ଗର 
କିରଣ ଛଡ଼ା ଆଉ ସବୁ ରଙ୍ଗର କିରଣ ଯାକ ସେ ଶୋଷି ନଉଚି । ଖାଲି 
ସବୁଜ କିରଣକୁ ଶୋଷି ପାରୁ ନାହିଁ । ତେଣୁ ପତ୍ର ଉପରେ ଖାଲି ସବୁଜ 
ରଙ୍ଗର କିରଣ ଖେଳେଇ ହୋଇ ରହୁଛି । ସେଇଥୁଲାଗି ପତ୍ର ଆମ ଆଖିକି 
ସବୁଜ ଦିଶୁଚି । ଆମେ କହୁଚୁ ପତ୍ରର ରଙ୍ଗ ସବୁଜ । 

“କୁବା ଫୁଲର ରଙ୍ଗ ଲାଲ କାହିଁକି ଅଜା ? 

“ତୁ ନିଜେ କହୁନୁ”, ଅଜା ରାନୁକୁ ପଚାରିଲେ । 

“ମୁଁ କହିବି ? ହଉ ତେବେ | ମତେ ଲାଗୁଚି ସୂର୍ଯ୍ୟମାମୁଙ୍କ ସଫା 
କିରଣ ଯେତେବେଳେ ଜବାଫ୍ୁଲ ଉପରେ ପଡ଼େ, ସେ ସେଥୁରୁ ନାଲି 
କିରଣକୁ ଛାଡ଼ି ଆଉ ସବୁ ରଙ୍ଗର କିରଣଯାକ ଶୋଷି ନିଏ । ଖାଲି 
ନାଲି ରଙ୍ଗର କିରଣତକ ତା ନିଜ ଉପରେ ପକେଇ ରଖିଥାଏ । 
ସେଥୂଲାଗି ଜବାଫୁ ଲକୁ ଚାହିଁଲେ ତା ଉପରେ ପଡ଼ିଥୁବା ନାଲି କିରଣ 
ଖାଲି ଆମ ଆଖିରେ ପଡ଼େ । ଜବାଫ୍ୁଲ ନାଲି ନ ଦିଶି ଆଉ କି ରଙ୍ଗ 
ଦିଶନ୍ତା ? 

Mo ରାନୁ ଓ ତା ନାଲି ସୂର୍ଯ୍ୟର କଥା 


ବାହାରେ ରାନୁ ! ସୁନା ରାନୁମା ! ବଢ଼ିଆ ରାନୁମା ! ସାବାସ୍‌ 
ରାନୁମା !”? କହି ଅଜା ରାନୁକୁ କେତେ ଗେଲ କରିଦେଲେ । 


ୟା ପରେ ପୁଣି ଥରେ ଅସଲ କଥାଟି ଅଜା ପଚାରିଦେଲେ ରାନୁକୁ | 
କହିଲେ, “ମୋ ସୁନା ନାତୁଣୀ ଏଥର କହିବ ତା ସୂର୍ଯ୍ୟମାମୁ ସକାଳେ 
ସନ୍ଧ୍ୟାରେ କାହିଁକି ନାଲି ପୋଷାକ ପିନ୍ଧନ୍ତି ।” 

କହିବି ? କହିବି ଅଜା-” ? ରାନୁମା ଆରମ୍ଭ କଲା, ହଉ ତେବେ 
କହୁଛି ଶୁଣ । 

“ୃର୍ଯ୍ୟମାମୁଙ୍କ ଦେହରୁ ଯେଉଁ କିରଣ ବାହାରେ ସେଥୁରେ 
ସାତରଙ୍ଗର କିରଣ ଅଛି । ଯୋଉ କିରଣ ସବୁ ଆମେ ଇନ୍ଦ୍ରଧନୁରେ 
ଦେଖୁ, ବାୟୁମଣ୍ଡଳ ଭିତର ଦେଇ ସେ କିରଣମାନ ଆମ ପାଖକୁ 
ଆସିଲାବେଳେ ସକାଳେ ଓ ସନ୍ଧ୍ୟାରେ ବାୟୁମଣ୍ଡଳ ଭିନ୍ନ ଭିନ୍ନ ରଙ୍ଗର 
କିରଣ ସବୁକୁ ଅଲଗା କରିଦେଇ ସେଥୁରୁ ନାଲି କିରଣ ଛଡ଼ା ଆଉ 
ସବୁ ରଙ୍ଗର କିରଣ ଶୋଷି ନିଏ । ଏକା ନାଲି ରଙ୍ଗର କିରଣ ବାୟୁମଣ୍ଡଳ 
ଦେହରେ ଖେଳେଇ ହୋଇ ରହିଯାଏ । ଆମେ ସେତେବେଳେ ସୂର୍ଯ୍ୟଙ୍କୁ 
ଚାହିଁଲେ ଆମକୁ ଦିଶେ ତାଙ୍କ ଦେହରୁ ଖାଲି ନାଲି କିରଣ ଆସୁଚି । 
ସୂର୍ଯ୍ୟମାମୁ ସେଇଥ୍‌ପାଇଁ ସକାଳେ ଓ ସନ୍ଧ୍ୟାବେଳେ ନାଲି ପୋଷାକ 
ପିନ୍ଧିଥଲା ପରି ଆମକୁ ଦିଶନ୍ତି । 

ହେଲା ? କୁହ ଅଜା ମୋ ଉତ୍ତର ଠିକ୍‌ ହେଲା କି ନାହିଁ ।” 

“ହଁ ଠିକ ହେଇଚି । ଆଉ ତୋ ଠିକ୍‌ ଉତ୍ତର ଲାଗି ତତେ ଏଇ 
ତିନିକୋଣିଆ କାଚ ପ୍ରିଜମଟି ଉପହାର ଦିଆଗଲା ।” 

ୟା” କହି ଅଳା ପ୍ରିଜ୍ମଟିକୁ ରାନୁ ହାତକୁ ଦେଲେ । 

ରାନୁ ଅଜାଙ୍କ ହାତରୁ ପ୍ରିଜିମ୍‌ଟିକୁ ନେଇ କହିଲା, ˆ ଧନ୍ୟବାଦ ଅଜା ! 
ଏ ଉପହାର ଲାଗି ତୁମକୁ ଧନ୍ୟବାଦ ।”? 


Digitized by PPRACHIN, SOA 


ରାନୁ ଓ ତା ନାଲି ସୂର୍ଯ୍ୟର କଥା ୩୧ 


Nh eoll 

ତା” ପରଦିନ । 

ଅଜା ସକାଳୁ ଉଠି ଦେଖନ୍ତି ରାନୁ ଅଗଣା ପିଣ୍ଡାରେ ବସି ଅଗଣା 
କଣର ନିମଗଛ ଆଡ଼କୁ ଚାହିଁ କ'ଣ ଭାବୁଚି । 

“କଣ ଦେଖୁଚୁ କି ରାନୁ !' ଅଜା ପଚାରିଦେଲେ । 

ଅଜା ! ମୁଁ ସେ ଗଛକୁ ଚାହିଁ ଖୋଜୁଚି ସେ ଯୋଉ ଚଢ଼େଇ ଦି'ଟା 
ପତ୍ର ଆଢୁଆଳରେ କୋଉଠି ବସି ବୋବଉଛନ୍ତି । ତାଙ୍କୁ ତୁମେ ଶୁଣ 
ଅଜା, ସେମାନେ କିମିତି ବୋବଉଚନ୍ତି । 

ଗୋଟାଏ କହୁଚି, “ ସ-ତ-ର' ' 

ଆଉ ଗୋଟାଏ କହୁଛି, ‹ ତୁନି ହ ତୁ | 

“ସତର 


କିମିତି ମଜା ଶୁଭୁଚି ଶୁଣିଲ ଅଜା ! ଆଇ କହୁଚନ୍ତି, ସେ ପ୍ରଥମ 
ଚଢ଼େଇଟିର ନାଁ ସତର ଚଢ଼େଇ । ଆଉ ସେ ଆର ଚଢ଼େଇର ନାଁ କ'ଣ 
ଦବା ଅଜା ? 

ତୋ ନାଁ ଦବା ତୁନି । ତୁନିର ଅର୍ଥ ହେଲା ଚୁପ୍‌ । ସତର ଚଢ଼େଇ 
ବଡ଼ପାଟି କରି ସତର କହିଲାରୁ ତୁନି ଚଢ଼େଇ ତାକୁ ତୁନି ହବାକୁ କହୁଛି 
ତୁ ତୁନି ହ । ହେଇଟି ରାନୁମା, ସେଠି ବସି କଣ ଭାବୁଛି । ତୁ କାହିଁକି 
ସତର, ସତର ପାଟି କରି ବୋବେଇ ଏତେ ଗୋଳମାଳ କରୁଚୁ ? 
ରାନୁମା'ର ଭାବନାରେ ବାଧା ପଡ଼ିବ । ତୁ ଚୁପ୍‌ କର । ତୁନି ହେଇଯା । ` 

“ଆଛୁ ଅଜା ! ସେ ଚଢ଼େଇ ଯାହା କହୁଚନ୍ତି କହୁଥାନ୍ତୁ ଆମେ 
ଆଉ ଶୁଣିବା ନାହିଁ । ମୁଁ କିନ୍ଧୁ ଗୋଟିଏ କଥା ଭାବୃଛି ।” 

କ'ଣ ଭାବୃଛୁ କହିଲୁ ଶୁଣେ । 

“ମୁଁ ଭାବୁଚି ସକାଳେ ଓ ସନ୍ଧ୍ୟାରେ ସୂର୍ଯ୍ୟ ନାଲି ଦିଶିଲେ କାହିଁକି 
ନା ବାୟୁମଣ୍ଡଳ ତାଙ୍କ କିରଣରୁ ନାଲି ରଙ୍ଗର କିରଣକୁ ଛାଡ଼ି ଅନ୍ୟ ରଙ୍ଗର 
କିରଣମାନଙ୍କୁ ଶୋଷି ନେଲା । ଆଉ ଅନ୍ୟବେଳେ କଂଣ ବାୟୁମଣ୍ଡଳ 
ନାହିଁ ? ହେଇଟି ପରା, ମୋ ହାତ ଦିଟାକୁ ହଲେଇଲାରୁ ମୋ ମୁହଁରେ 
ପବନ ବାଜୁଛି । ତେବେ ଏଇଲାଗେ ବାୟୁମଣ୍ଡଳ କାହିଁକି ନାଲି କିରଣ 
ଛଡ଼ା ଅନ୍ୟସବୁ କିରଣ ଶୋଷୁନି ? 

ଏତେ କଥା ପୁଣି ଭାବି ଜାଣିଲୁଣି ତୁ ? ହଉ ତେବେ କହୁଚି ଶୁଣ । 
ଅଜା କହିଲେ, “ସକାଳେ ଓ ସନ୍ଧ୍ୟାରେ ସୂର୍ଯ୍ୟ ଉଇଁଲା ଓ ଅସ୍ତ 
ଗଲାବେଳେ ତାଙ୍କ କିରଣ ବହୁତ ବାଟ ବାୟୁମଣ୍ଡଳ ଭେଦ କରି ଆମ 
ପାଖକୁ ଆସେ । ବେଳ ବେଶି ହେଲେ ସୂର୍ଯ୍ୟ ଉପରକୁ ଉଠିଆସନ୍ତି । 


~ 


Ose 
rE 
| 

ସେତେବେଳେ ତାଙ୍କ କିରଣ ଆଉ ସେତେ ବେଶି ବାୟୁମଣ୍ଡଳ ଭେଦ ନ 
କରି ଉଣା ବାୟୁମଣ୍ଡଳ ଭିତରଦେଇ ଆସେ । ସେତେବେଳେ ସେତିକି 
ବାୟୁମଣ୍ଡଳ ତାଙ୍କ କିରଣରୁ କିଛି ଶୋଷି ପାରେ ନାହିଁ । ସବୁ କିରଣ 
ଯାକ ତା ଭିତରଦେଇ ଆମ ପାଖକୁ ଚାଲିଆସେ । ତେଣୁ ସୂର୍ଯ୍ୟ ଉଞ୍ଚରେ 
ଥଲାବେଳେ ସଫା ଦିଶନ୍ତି । 

“ ହଉ ଅଜା, ତୁମେ ଯାଅ । ମୁଁ ଏଇଠି ବସି ଚଢ଼େଇଙ୍କ ଡାକ ଶୁଣୁଛି । 
ଆମ ଶାରୀ ବି ତାଙ୍କ ଡାକ ଶୁଣି ସତର, ସତର” ବୋବେଇଲାଣି | 


| ୧୧ ॥ 
ରାନୁମା”ର ଚିଠି । 

“ରାନୁମା, ରେ ? ଏ ରାନୁମା ! 

ଦାଣ୍ଡଦୁଆରୁ ଡାକିଡାକିକା ଅଜା ଘର ଭିତରକୁ ପଶିଲେ । 

“ମୁଁ ଏଇଠି ଅଛି ଅଜା ! ଅଜା ! ତୁମେ ସେ ଦୁକୁନି ଆଉ ଠୁରୀଙ୍କି 
ଆମ ଘରକୁ ଡାକିବ ନାହିଁ । ମୁଁ ତାଙ୍କ ସାଙ୍ଗେ ଖେଳିବି ନାହିଁ । ଠୁରୀ 
ଆଜି ମତେ ଠେଲି ଦେଲା | ମୁଁ ପଡ଼ିଗଲି । 

(ଫୁକୁନି ଓ ଠୁରୀ ପଡ଼ିଶାଘରର ପୁଅ ଓ ଝିଅ) 

ଆଳୁ ହଉ, ସେ କଥା ବୁଝିବା | ହେଇଟି ଦେଖିଲୁ ମୋ ହାତରେ 
ଇଏ କ'ଣ ? 

କଂ ଣ ଆଣିଛ ଅଜା ? ଓ-ଓ-ଓ, ସେ ଚିଠି ? କିଏ ଦେଇଚି ଚିଠି 
ଅଜା ? ସେ ତ ମୋ ମା'ଙ୍କ ଚିଠି ଭଳି ଦିଶୁଚି ! ମତେ ଦେଖେଇଲ ? 

ଅଜା ଚିଠିଟିକୁ ରାନୁ ହାତକୁ ଦେଇଦେଲେ । ରାନୁକୁ ପଢ଼ି ଆସେ 
ନାହିଁ ସିନା, ସେ ଚିଠି ଉପର ଦେଖି ତା ମା'ଙ୍କ ଚିଠି ସବୁ ଚିହ୍ନି ପାରେ । 
ଚିଠିଟିକି ଦେଖିଲାକ୍ଷଣି, (“ମୋ ମାଂ ଚିଠି”? କହି ରାନୁ ସେ ଚିଠିଟିକି ତା 
ଗାଲରେ ଲଗେଇ ଗାଲକୁ କିମିତି ଲାଗୁଛି ପରଖିନେଲା ଆଗ । ଏ ଗାଲରୁ 

ସେ ଗାଲକୁ, ସେ ଗାଲରୁ ଏ ଗାଲକୁ ଇମିତି ଦି' ଚାରିଥର ଆଛୁାକରି 
ଚିଠିକୁ ତା ଗାଲରେ ଘଷିପକେଇ ମା'ଙ୍କ ହାତର ସ୍ପର୍ଶ ଯେପରି କି ଚିଠି 
ଦେହରୁ ଅନୁଭବ କରିନେଲା । ତା ପରେ ଚିଠିଟିକି ଧରି ଦଉଡ଼ିଲା ଆଇଙ୍କ 
ପାଖକୁ । 

ଆଇ ରୋଷେଇଘରେ ବସି କଂଣ ରାନ୍ଧୁଥାନ୍ତି । ରାନୁ ଆସୁଛି ଦେଖି 
ସେ ରନ୍ଧା ଛାଡ଼ି ବୁଲି ବସିଲେ । ରାନୁ ଧାଇଁ ଯାଇ ଆଇଲଙ୍କୁ କୁଣ୍ଢେଇ ଧରି 
ଲୋଟ୍ଟିପଡ଼ିଲା ତାଙ୍କ ଉପରେ । 


' ହେଇଟି ଦେଖ ଆଇ ! ମା ଆମେରିକାରୁ ଚିଠି ଦେଇଛନ୍ତି । କିମିତି 
ବଢ଼ିଆ ଚିଠି ଦେଖିଲ ଆଇ !”’ 

ଆଇ ନାତୁଣୀ ହାତରୁ ଚିଠିଟି ନେଇ ନିଜ ଗାଲରେ ଲଗେଇଲେ । 
ଚିଠିରୁ ଝିଅର ସ୍ପର୍ଶ ଅନୁଭବ କଲେ ସତେ କି ! ତା ପରେ ରାନୁକୁ ସାଙ୍ଗରେ 
ଧରି ରୋଷେଇଘରୁ ପଦାକୁ ଆସିଲେ । କହୁଥାନ୍ତି, ଚାଲ ଅଜାଙ୍କ ପାଖକୁ 
ଯିବା, ଅଜା ଚିଠି ଖୋଲି ପଢ଼ିବେ ମା କ'ଣ ସବୁ ଲେଖିଛି ତୋ ପାଖକୁ ।” 

ରାନୁ ଚିଠି ନେଇ 'ଅଜାଙ୍କୁ ଦେଲା, କହିଲା, ‹ ଅଜା ! ମା'ଙ୍କ ଚିଠି 
ଖୋଲ । ତୁମେ ପଢ଼ ମା କ”ଣ ଲେଖିଚନ୍ତି । ଆଇ ଓ ମୁଁ ଶୁଣିବୁ ।” 

ଚିଠିରେ ପାଣି ଲଗେଇ ଅଜା ଚିଠିକୁ ଖୋଲିଲେ । ସେଠିକା ଚିଠିରେ 
ବେଶି ଅଠା ଲାଗିଥାଏ । ଚଞ୍ଚଳ ଖୋଲେ ନାହିଁ । ରାନୁ ଅଧୀର ହୋଇ 
କହୁଥାଏ, ˆ ଚଞ୍ଚଳ ଖୋଲ ଅଜା ! ପଢ଼, ମା କ'ଣ ଲେଖିଚନ୍ତି ।” 


~~ ~~ 


ଅଜା ଚିଠି ଖୋଲିଲେ: ଚିଠିଟି ରାନୁ ପାଖକୁ ଲେଖା । ମା” 
ଲେଖିଚନ୍ତି । 

“ “ରାନୁମା ! ଆଜି ସକାଳୁ ଉଠିଲାବେଳକୁ ଆମ ଘର ଆଗ ପଡ଼ିଆ, 
ରାସ୍ତା ସବୁଆଡ଼େ ବରଫ ପଡ଼ି ଧଳା ହେଇଯାଇଛି । ବାବୁଲୁଭାଇନା 
ବରଫଜୋତା ଓ ଗରମ ପୋଷାକ ପିନ୍ଧି, ମୁଣ୍ଡରେ ଗରମ ଟୋପି ଲଗେଇ 
ବରଫ ଉପରେ ଖେଳୁଛି । 

ବରଫ ଭାରି ଥଣ୍ଡା । ସେ ବାପାଙ୍କ ସାଙ୍ଗେ ଲଗେଇଛି ତାକୁ ଦି'ଟା 
ସ୍କେଟ୍‌ ଆଣି ଦେଲେ ସେ ତାକୁ ପିନ୍ଧି ବରଫ ଉପରେ ଖେଳିବ, ଦୌଡ଼ିବ । 
ଏଠିକା ପିଲାମାନେ ପଡ଼ିଆରେ ବରଫ ପଡ଼ିଥ୍‌ବା ଦେଖିଲେ ଭାରି ଖୁସି 
ହେଇ ତା ଉପରେ ଖେଳନ୍ତି । ବାପା କେତେ ଫଟୋ ଉଠେଇଚନ୍ତି ତାଙ୍କ 
କାମେରାରେ | ମୁଁ ସେ ଛବି ସବୁ ଆସନ୍ତା। ଚିଠିରେ ତୋ ପାଖକୁ 
ପଠେଇବି । 


ମା'ଙ୍କ ଚିଠି ପଡ଼ି ଅଜା ରାନୁକୁ ଶୁଣେଇଲେ । ଚିଠି ଶୁଣି ରାନୁ କାନ୍ଦି 
ଉଠିଲା । କହୁଥାଏ, 

ମା ଆମେରିକା ଗଲାବେଳେ ଭାଇନାକୁ ସାଙ୍ଗରେ ନେଲେ । ମତେ 
ନେଲେ ନାହିଁ । ଭାଇନା କେତେ କଥା ଦେଖୁଚି ସେ ଦେଶରେ । ମୁଁ ଏଠି 
ସେଭଳି କିଛି ଦେଖି ପାରୁ ନାହିଁ । ଆମର ଏଠି କାହିଁକି ବରଫ ପଡ଼ୁ ନାହିଁ 
ଅଜା ?”' 

“ତୋ ସୂର୍ଯ୍ୟମାମୁ ସେଥୁଲାଗି ଦାୟୀ ଲୋ ମା” — ଅଜା କହିଲେ । 
“ତୋ ମା ଯେଉଁଠି ଅଛନ୍ତି, ସେଠି ଆମ ଦେଶ ଭଳି ଟାଣ ଖରା ହୁଏ 
ନାହିଁ । ଶୀତଦିନ ହେଲେ ସେଠି ବହୁତ ଥଣ୍ଡା ହୁଏ । ବରଫ ବର୍ଷା ହୁଏ । 
ନର ପୋଖରୀର ପାଣି ବରଫ ପାଲଟି ଯାଏ ।” 

ଏକଥା ଶୁଣି ରାନୁ ଭାବିଲା ସେ ସୂର୍ଯ୍ୟମାମୁଙ୍କୁ ପଚାରିବ, ସେ କାହିଁକି 
ଆମକୁ ବରଫ ଦେଉନାହାନ୍ତି ? 

ସନ୍ଧ୍ୟାବେଳେ ରାନୁକୁ ଖୋଜିଲାବେଳକୁ ରାନୁ ଯାଇ ଛାତ ଉପରେ ! 


~~ ~~ 


ସୂର୍ଯ୍ୟ ନାଲି ଦିଶିବା ଆଗରୁ ସେ ଯାଇ ତାଙ୍କ ଖରାକୁ ଚାହିଁ ତାଙ୍କ ସାଙ୍ଗେ 
କଥାବାରାଁ। ହେଉଛି । 


“ସୂର୍ଯ୍ୟମାମୁ ! ତୁମେ ଆମକୁ ଏଡ଼େ ଟାଣ ଖରା କାହିଁକି ଦଉଚ ? 
ତୁମ ଖରାର ତେଜ ଉଣା କରିଦିଅ । ଆମର ଏଠି ବରଫ ପଡ଼ିବ; ମା'ଙ୍କ 
ଘର ଆଗରେ ଆମେରିକାରେ ଯେମିତି ପଡୁଚି । ବାବୁଲୁ ଭାଇନା 
ବରଫରେ ଖେଳୁଚି, ମୁଁ ବରଫରେ ଖେଳିବି । ମାଙ୍କୁ କହିବ ମାମୁ, ସେ 
ମୋ ଲାଗି ବରଫଜୋତା ପଠେଇବେ ।” 

ଅଜା ରାନୁକୁ ଖୋଜି ଖୋଜି ଆସି ଛାତ ଉପରେ ପହଞ୍ଚିଲେ । 
ଦେଖିଲେ ରାନୁ ତା ସୂର୍ଯ୍ୟମାମୁଙ୍କ ସାଙ୍ଗେ କଥାବାଉାଁ କରୁଚି । ସେ ରାନୁକୁ 
ପଚାରିଲେ, “ କିରେ ରାନୁ ! ଆଜି ତୋ ସୂର୍ଯ୍ୟମାମୁଙ୍କୁ କଣ କହୁଚୁ ? 

ଅଜା”, ରାନୁ ଆରମ୍ଭ କଲା, ମୁଁ ସୂର୍ଯ୍ୟଙ୍କୁ କହୁଥିଲି ଆମ ପାଖରେ 
ତାଙ୍କ ଖରାର ତେଜ ଉଣା କରିବାକୁ । ଆମକୁ ଖରା କାଟୁଚି । ଖରା 
ଉଣା ହେଲେ ଥଣ୍ଡା ହବ । ଆମ ଛାତ ଉପରେ ବରଫ ପଡ଼ିବ । ସ୍କେଟ୍‌ 
କଣ ଅଜା ? ମତେ ଦି'ଟା ସ୍କେଟ୍‌ ଆଣି ଦିଅ । ମୁଁ ସୂର୍ଯ୍ୟମାମୁଙ୍କୁ କହିଚି 
ମାଙ୍କୁ କହିବେ ମୋ ଲାଗି ବରଫଜୋତା ପଠେଇବାକୁ ।”? 

ଅଜା କହିଲେ, “ନାହିଁରେ ରାନୁ, ଆମର ସେ ବରଫ ଦରକାର 
ନାହିଁ । ବରଫ ପଡ଼ିଲେ ବହୁତ ଥଣ୍ଡା ହବ । ଏତେ ଶୀତ ହବ ଯେ, ଘର 
ଭିତରେ ନିଆଁ ଜାଳି ବସିବାକୁ ହବ । ପଦାକୁ ବାହାରି ହବ ନାହିଁ । 

ରାନୁ ଓ ତା ନାଲି ସୂର୍ଯ୍ୟର କଥା ୩୭ 


ପୁଣି ବରଫ ତରଳିଲେ ରାସ୍ତା ଘାଟ ସବୁ କାଦୁଅ ହେଇଯିବ । ମୋଟା 
ଲମ୍ବ ଗରମ କୋଟ୍‌ ପିନ୍ଧି ବେକରେ ମଫଲର ଗୁଡ଼େଇ ମୁଣ୍ଡରେ ଟୋପି 
ପିନ୍ଧି ବାହାରକୁ ବାହାରିଲେ ବି ଶୀତରେ ଦେହ ଥରିବ । ହାତରେ ଦସ୍ତା 
ପିନ୍ଧିବାକୁ ହବ । ଆମର ସେ ବରଫ ଆଦୌ ଦରକାର ନାହିଁ ।” 

“ବରଫ କିମିତି ପଡ଼େ ମୁଁ ଦେଖିବି ଅଜା । 

“ଆମ ଦେଶର କାଶ୍ମୀରରେ ଶୀତଦିନେ ବରଫ ପଡ଼େ । ମୁଁ ତତେ 
ଏ ବର୍ଷ କାଶ୍ମୀର ନେଇଯିବି । ତୁ ସେଠି ବରଫ ପଡ଼ିବା ଦେଖି ଆସିବୁ । 
ବରଫ ପଡ଼ିବାବେଳେ ତୁଳା ପରି ଝିର୍‌ ଝିର୍‌ ହେଇ ପଡ଼େ । ବହୁତ ବରଫ 
ତଳେ ଜମା ହେଇଗଲେ ବସିଯାଇ ଟାଣ ହେଇଯାଏ । 

ଆମ ଫ୍ରିଜ୍‌ରେ ଯେଉଁ ବରଫ ହୁଏ ସେ ବରଫ ସେଇଆ ନା ଆଉ 
କି ବରଫ ଅଜା ?' . 

“ “ସ୍ବ ବରଫ ଏକା ଯେ, ଫ୍ରିଜ୍‌ ଭିତରେ ପାଣି ଥଣ୍ଡା ହେଇ ବରଫ 
ହଉଚି | ମା'ଙ୍କ ପାଖେ ଆମେରିକାରେ, ଆଉ ଆମ କାଶ୍ମୀର ରାଜ୍ୟରେ 
ଆକାଶରୁ ବରଫ ବର୍ଷା ହୁଏ । ଯେଉଁ ବରଫ ବର୍ଷା ହୁଏ ସେ ଫ୍ରିଜରୁ 
ବାହାରିବା ବରଫ ପରି ଟାଣ ନୁହେଁ । ଚୂନା ଚୂନା ଓ ନରମ। ତୁ ତୋ 
ମୁହଁରେ, ଗାଲରେ ଯେଉଁ ସ୍ଵୋ ଲଗଉ ସେଇଭଳି । ଆକାଶରୁ ଖୁବ୍‌ 
ଥଣ୍ଡା ମେଘ ଦେହରୁ ବରଫ ବର୍ଷା ହେଇ ମାଟି ଉପରେ ତା ଉପରେ ତା 
ଉପରେ ପଡ଼ି ଗଦା ହେଇ ଜମାଟ ବାନ୍ଧି ଟାଣ ହେଇଯାଏ । ଟାଣ 
ହେଇଗଲେ ଫ୍ରିଜ୍‌ ବରଫ ଭଳି ଟାଣ ହୁଏ । 

“ସେ ଦେଶରେ କଣ ପାଣିରୁ ବରଫ କରନ୍ତି ନାହିଁ ?” 

“ହଁ, ତାଙ୍କ ଫ୍ରିଜୁରୁ ମଧ୍ଯ ବରଫ ବାହାରେ । ଘରେ ବରଫ ବ୍ୟବହାର 
କରିବା ଦରକାର ହେଲେ ସେମାନେ ଫ୍ରିଜ୍‌ ବରଫ ବ୍ୟବହାର କରନ୍ତି । 
ରାସ୍ତା ଘାଟରୁ ବରଫ ଆଣି ବ୍ୟବହାର କରନ୍ତି ନାହିଁ । ବହୁତ ବରଫ 
ପଡ଼ୁଥୁବା ଦିନରେ ତାଙ୍କ ଦେଶରେ ନଇଁ ପୋଖରୀର ପାଣି ମଧ୍ଯ ବରଫ 

୩୮ ରାନୁ ଓ ତା ନାଲି ସୂର୍ଯ୍ୟର କଥା 


ହେଇଯାଏ | ରାସ୍ତାମାନଙ୍କରେ ବେଳେବେଳେ ହାତେ କି ତହିଁରୁ ବେଶି 
ମୋଟ ବରଫ ଜମା ହୋଇଯାଏ । ଲୋକମାନେ, ଗାଡ଼ି କି ମଟର 
ରାସ୍ତାରେ ଚାଲିପାରନ୍ତି ନାହିଁ । ଘରୁ କେହି ବାହାରକୁ ବାହାରି ପାରନ୍ତି 
ନାହିଁ । ଦୋକାନ, ବଜାର, ସ୍ତ୍ରଲ, କଚେରି, ସବୁ ବନ୍ଦ ହେଇଯାଏ । 


“ଆମର ସେଭଳି ବରଫ ଦରକାର ନାହିଁ ଅଜା !' ' 


ରାନୁ ଓ ଅଜା କଥାବାରାଁ। ହଉ ହଉ ସୂର୍ଯ୍ୟ ନାଲି କିରଣ ପକେଇ 
ଗଛମାନଙ୍କ ପଛରେ ତଳକୁ ବୃଡ଼ିଗଲେ । ସନ୍ଧ୍ୟା ଆସିଗଲା । 


ରାନୁ ଓ ଅଜା ଛାତ ଉପରୁ ତଳକୁ ଆସିଲେ । 

